


# Il-Mixja Twila għall-Ftuħ tal-Knisja Parrokkjali l-Ġdida ta' Santa Venera V.M.

**Kitba ta' Chris Falzon**  
*Segretarju Kumitat Festi Esterni*



## Dahla

F'dawn l-ahhar snin il-Patrijiet Karmelitani donnhom hadu l-laqam ta' kif jghidu bl-Ingliż: *The Church Builders*. Dan għaliex fuq spallejhom kellhom il-bini tal-knejjes taghhom li hemm fil-Belt, il-Balluta u l-Fgura. L-ahhar wahda minn din is-sensiela ta' bini hija l-knisja parrokkjali l-ġdida ta' Santa Venera. Il-Karmelitani ma ġewx f'Santa Venera minn jeddhom. Intalbu biex jiġu hawn. Laqghu t-talba ta' min kien qed imexxi l-Knisja f'Malta għax hassew hafna għall-poplu Vendriż meta rawh kważi abbandunat mill-htigijiet spiritwali tant mehtieġa. Sabu l-bsaten fir-roti iżda kienu determinati li jiġu hawn – barra mis-swar tal-Belt u ta' l-Imdina – biex jifirxu xogholhom qalb il-Vendriżi. Fl-1912 ġew hawn u qatt ma harsu lura mill-pass li hadu. Meta Santa Venera saret parroċċa u raw li l-knisja l-antika kienet zghira għall-htigijiet pastorali taghhom, huma harsu 'l quddiem u b'rieda soda riedu jibnu knisja akbar fejn setghu jibnu komunità aktar hajja fi twemminha. Din kienet il-holma taghhom... U dawn huma l-passi li mxew sakemm din il-holma sehhet!



## Il-Knisja u l-Kunvent

Fil-post fejn illum insibu l-knisja l-antika ddedikata lil Santa Venera V.M., qabel din, kienet giet mibnija knisja zghira li kienet isservi bhala kappella taċ-ċimiterju li fih kienu jindifnu suldati barranin. Skond skrittura li

kienet dehret f' gazzetta lokali, jinghad li din inbniet fis-sena 1473 u li l-Kapitlu tal-Katidral ta' l-Imdina kien jahtar vigarju tal-knisja. Fil-bidu tas-snin ghoxrin tas-seklu XVI, Mons. Bonifacio Catagnano akkwista żewġ għelieqi fl-istess inhawi tal-kappella msejhin *Ta' Santa Venera*, sakemm eżatt f'nofs is-snin ta' l-istess seklu, l-istess kappella sarulha xi tibdiliet strutturali billi ttawlet u twessgħet. Dan bis-sahha ta' l-akkwist taż-żewġ għelieqi li għadni kif semmejt.

Barra dan, fil-ktieb tiegħu *Descrizione Storica Delle Chiese di Malta e Gozo*, il-kittieb Achille Ferres jgħid li l-knisja preżenti maghrufa bhala l-knisja l-antika u Matrici ta' Santa Venera V.M. bdiet tinbena fl-1659, fl-istess post fejn tinsab illum u tlestiet minn kollox għall-festa ta' Santa Venera V.M. fis-sena 1688 jiġifieri għal nhar is-26 ta' Lulju. Ix-xogħol għall-bini mill-ġdid tal-knisja jmur lura għall-1647 wara li l-Isqof ta' dak iż-żmien Mons. Mikiel Giovanni Balaguer, hareġ il-permessi mehtieġa bid-data ta' l-14 ta' Mejju 1647 biex tinhatt il-knisja li kien hemm u tinbena ohra ahjar taht is-sorveljanza ta' l-arkitet minn Hal Lija Giovanni Barbara. Il-promoturi ewlenin kienu D. Giacomo Felici u Gio. Maria Zammit li kienu wkoll Prokuraturi ta' l-istess knisja. Il-knisja għandha tliet bibien, l-ewlieni jhares lejn in-Nofsinhar b'tieqa fuqu u tal-ġnub wiehed ihares fil-Lvant u l-iehor fil-Punent. Fiha tliet artali: l-artal magġur u żewġ artali tal-ġnub. Wara l-artal magġur insibu l-kwadru titulari fi gwarniċa tal-ġebel li juri l-Qaddisa Venera xxandar il-kelma ta' Alla. Il-kwadru ta' l-artal tan-naħa tal-lemin, li jirrappreżenta l-Kruċifissjoni (lid-Duluri) juri lil Ġesù Msallab, lill-Madonna, lill-Madlena u San Ġwann Evangelista taht is-salib, filwaqt li l-artal tan-naħa l-ohra (dak tax-xellug) juri lill-Madonna tal-Karmnu, xogħol il-pittur Giuseppe Cali (1846-1930). Fuq il-ġnub taż-żewġ artali, lejn in-naħa tal-bieb ewlieni hemm żewġ bibien, wiehed ihares lejn il-Lvant li jinfed għall-kuritur tal-kunvent u l-iehor lejn il-Punent li jagħti għal barra. Fid-dahla tal-bieb li jagħti għall-kunvent insibu n-niċċa tad-Duluri u faċċata tagħha hemm it-taraġ li jagħti għall-gallarija ta' l-orgni. Taht il-gallarija hemm tliet niċċ li fihom jinsabu l-istatwa titulari ta' Santa Venera V.M., xogħol Karmenu Mallia, l-istatwa ta' San Ġuzepp, xogħol l-istatwarju Karlu Darmanin u statwa ohra ta' Santa Tereza tal-Bambin Ġesù. Go niċċa ohra ssib il-fonti tal-magħmudija. Li huwa importanti għalina huwa l-fatt li l-knisja minn dejjem kellha bhala titular lill-Qaddisa Verġni u Martri Santa Venera, qaddisa li għexet fit-tieni seklu tal-Knisja u li skond missirijietna jemmnu li bhala Sant'Agata, kienet ġiet Malta biex twarrab mill-persekuzzjoni tal-pagani. Il-festa kienet issir ta' kull sena mill-arcipriet ta' Birkirkara.

## L-Eremiti ta' San Calogero

Fis-sena 1742, Fra Giacchino Vivas, eremit Naplitan ta' San Calogero, bena edificicċju mal-knisja magħmul minn hafna kmamar u hemm ġabar xi eremiti minn Sqallija u minn Malta biex jghixu 'l bogħod minn nies taħt il-ġurisdizzjoni ta' l-Isqof Monsinjur Paolo Alpheran de Bussan. Kwadru kbir impitter fuq l-injam tal-Fundatur ta' dawn l-eremiti San Calogero jinsab fis-sagristija tal-knisja. Fra Ġwakkinn kien miet fl-istess kunvent nhar it-2 ta' Ġunju 1749 u jingħad li kien ġie midfun fil-knisja stess.

Dan l-eremitaġġ ġie mkabbar b'sular iehor, spejjeż tal-Prijur Signor Raffaele Dorell li ha l-forma ta' kunvent kif nafuh illum, bid-differenza ta' xi tibdiliet żgħar. Wara huma komplew jgħaddu hajja sempliċi bhala nies ta' ruh tajba li kienu mmexxijin minn saċerdot. Is-soltu ma kinux iktar minn sitta u fl-1751, meta żar l-eremitaġġ l-Isqof Mons. Paolo Alpheran, kienu biss tliet eremiti taħt ir-Rettur is-Saċerdot Pietro Mifsud.

Fis-sena 1764, bl-approvazzjoni ta' l-Isqof Monsinjur Bartolomeo Rull, il-Patrijiet Franġiskani Minuri Osservanti kienu waslu biex jiehdu f'idejhom il-knisja u l-kunvent. It-trattattivi tant kienu mxew 'il quddiem li nhar it-23 ta' Mejju 1764, skond l-atti tan-Nutar Ignazio Bonavita, sar il-kuntratt għaċ-ċens ta' l-eremitaġġ ta' Santa Venera bejn il-Prepostu ta' Birkirkara l-Kanonku Dr. Giuseppe Vassallo u l-Patrijiet Franġiskani Minuri Osservanti u r-riserva tal-benefikat ta' l-Isqof P. Ġwanni Nikol Falzon Vigarju u P. Vincenz Fedele La Rosa. Imma dawn m'acċettawx xi drittijiet fil-kuntratt u l-eremitaġġ ta' Santa Venera baqa' taħt il-parrocċa ta' Birkirkara għax il-ftehim ma kienx intlaħaq. Ta' min jgħid li fis-sena 1907 reġa' sar tentattiv iehor biex il-Patrijiet Franġiskani Minuri Osservanti jiehdu taħt idejhom il-knisja u l-kunvent ta' Santa Venera, iżda għal darb'ohra dan it-tentattiv reġa' falla.

## Il-Patrijiet Ġizwiti


Fis-snin sittin u l-bidu tas-snin sebgħin tas-seklu XIX il-kunvent kien qed jiġi abitat mill-Patrijiet Ġizwiti wara li kien ġie mċedi mill-Konti Giovanni Messina li kien spiċċa f'idejh b'ċens. Dawn kienu ġabu xi studenti sabiex jagħmlu l-istudji tagħhom hemm iżda dan kien biss għal ftit snin, għax dan ma wesagħhomx aktar u ddeċidew li jikru żewġt idjar fil-qrib li damu għandhom sa l-1880.

Minn din is-sena sa l-1900 baqgħu jgħammru biss fir-remitorju sakemm ftit ftit tbatlu u zammew dan il-post bhala dar ta' villegġjatura sa l-1904. Tul iż-żmien li l-Ġizwiti damu Santa Venera kellhom erba' Provinċjali li għexu

hawn flimkien ma' patrijiet ohra ċelebri, kif ukoll studenti Ġizwiti li wara kellhom karriera sabiha.

## Dun Xand Cortis

Wara li l-istess Ġizwiti kienu telqu minn idejhom il-knisja u l-kunvent, fl-1901, l-Arċisqof ta' dak iż-żmien Monsinjur Pietru Pace, bil-kunsens tal-Prepostu ta' Birkirkara, innomina lil Dun Xand Cortis bhala rettur tal-knisja ta' Santa Venera V.M. Dun Xand, fqajjar minn Had-Dingli twieled nhar il-11 ta' Jannar 1856. Ta' 25 sena ġie ordnat saċerdot, fis-17 ta' Diċembru 1881 u għadda l-biċċa kbira ta' hajtu f'Santa Venera fejn kien joqgħod fi Triq Braille, (kif inhi maghrufa illum) triq mhux 'il bogħod mill-knisja ta' Santa Venera V.M. Dun Xand kien twajjeb, bniedem għaref, missjunarju, kittieb u fuq kollox kien jahden bil-qalb fejn tidhol is-salvazzjoni ta' l-erwieh.



*Dun Xand Cortis*

Għalhekk meta beda jara li ż-żmien kien qed jagħmel tiegħu fuqu, bil-poplu dejjem jikber, malajr fehem li ma jistax ikun li jlahhaq mal-bżonnijiet kollha tal-knisja u l-kunvent li hu kien rettur tagħha, u hadem kemm felah biex jara li l-knisja taqa' f'idejn xi patrijiet biex ikunu jistgħu jiehdu hsieb huma. Xewqa kbira ohra tiegħu kienet li din tiġi mgħollija għad-dinjità ta' parroċċa. Għalkemm il-hsieb tiegħu sehħ, hu ma kellux ix-xorti li jkun preżenti, għax nhar is-17 ta' Frar 1916 waqt li kien sejjer jagħmel erba' passi mal-Provinċjal tal-Karmelitani l-Majjistru Patri Spiridjun Vassallo O. Carm., miet malajr wara li hass xi attackki. Huwa miet assistit minn Patri Spir hdejn dik li jghidulha l-Arkata l-Baxxa, wara li tghaddi l-Fleur-de-Lys u taqbad l-akwadott lejn l-Imrieħel.

## Jiġu avviċinati iżjed Ordnijiet

Fis-sena 1906, il-Patrijiet Agostinjani, wara li ġew avviċinati minn Mons. Salvatore Grech, Vigarju Ġenerali, bdew it-trattattivi ma' Mons. Isqof Pietru Pace u l-Kapitlu tal-Kollegġjata ta' Birkirkara biex jiehdu taht idejhom il-knisja u l-kunvent ta' Santa Venera. Nhar it-23 ta' April, 1906 ir-Rev. Patri Agostino Cascun, Provinċjal ta' l-Agostinjani kiteb lil Mons. Isqof fejn talbu jaċċetta t-talba tagħhom kemm jista' jkun malajr u jċedi a favur tal-Provinċja Agostinjana, b'ċerti kundizzjonijiet favorevoli u aċċettabbli, il-knisja ta' Santa Venera bil-kunvent u l-ġonna li jmissu magħha biex fihom iwaqqfu komunità reliġjuża Agostinjana b'erba' reliġjużi: tliet saċerdoti u ajk bhala sagristan.

Dakinhar stess, Mons. Isqof kien talab l-opinjoni tal-Prepostu ta' Birkirkara u tal-Kapitlu Elenjan.

B'risposta mibghuta lil Mons. Isqof, li gġib id-data tat-8 ta' Mejju 1906, il-Prepostu u Kurat ta' Birkirkara, il-Kan. Alfonso Borg kiteb li l-Kapitlu, sa fejn jirrigwardja lilu, mhux kontra li l-Agostinjani tinghatalhom din il-koncessjoni, iżda b'dawn il-kundizzjonijiet hekk kif ġej:

- a. Li tkun riservata lill-Kapitlu l-funzjoni u l-festa ta' Santa Venera u li l-predikatur tal-festa jagħzlu l-Kapitlu;
- b. li l-Agostinjani għandhom jakkumpanjaw fil-purċissjoni ta' Santa Elena ta' kull sena;
- c. li l-patrijiet m'għandhom qatt jiehdu sehem fil-kongregazzjoni, fil-festa, fl-indulġenzi u f'każ f'xi futura Fratellanza tal-BVM taċ-Cintura, minhabba d-distanza ta' bejn il-knisja parrokkjali ta' Santa Elena u dik filjali ta' Santa Venera;
- d. li jitharsu d-drittijiet parrokkjali ta' Birkirkara;
- e. li l-Prepostu jkompli jmxexxi l-purċissjoni tat-tfal fil-knisja ta' Santa Venera fl-ewwel u fit-tielet jum tal-Karnival ta' kull sena;
- f. li l-Agostinjani jaghtu servizz reliġjuż lill-abitanti ta' l-inhawi u li jzommu l-knisja fi stat tajjeb;
- g. li jekk fil-futur, għal xi raġuni oħra, l-Agostinjani jitolqu mill-knisja ta' Santa Venera, il-kunvent u l-ġonna, il-Prepostu jkollu d-dritt tal-preferenza li din il-proprjetà terġa' lura għandu;
- h. li l-Agostinjani, b'sens ta' gratitudni lejn il-Prepostu ta' Birkirkara, talli kien irrinunzja u ċedielhom ir-rettorat u l-amministrazzjoni tal-knisja ta' Santa Venera, għandhom jaghtuh xemgħa ta' ratal nhar it-18 ta' Awissu ta' kull sena f'nhar il-festa;
- i. li l-Agostinjani jaghtu kopja legali tal-kuntatt lill-Prepostu f'każ li din il-koncessjoni ssir realtà; u
- j. kundizzjonijiet oħra li jista' jagħmel il-Prepostu.

Mentri b'dawn il-kundizzjonijiet kollha, id-definituri tal-Patrijiet Agostinjani, imlaqqgħin ġewwa l-kunvent ta' Santu Wistin, il-Belt Valletta, ma tantx niżlulhom tajjeb u infatti b'ittra bid-data tas-17 ta' Lulju, 1906 mibghuta lil Mons. Isqof talbuh jikkunsidra sew min għandu raġun u talbu lir-Rev. Kapitlu biex jikkunsidra mill-ġdid il-kundizzjonijiet li kien għamel u talbuh jirtira l-ewwel zewġ kundizzjonijiet tiegħu – ir-riserva għall-Kapitlu fil-festa ta' Santa Venera u l-għażla tal-paniġerista tal-festa u li l-Agostinjani jakkumpanjaw fil-purċissjoni ta' Santa Elena ta' kull sena.

Għar-rigward tal-kundizzjonijiet l-oħra, l-Agostinjani kellhom ukoll xi

osservazzjonijiet fosthom li x-xemgha tintbaghat lill-Prepostu f'forma privata u mhux ufficjali, u dan kif jidhirlu xieraq il-Pirjol ta' Santa Venera meta jkun il-każ.

Il-Kapitlu Elenjan iltaqa' biex jiddelibera l-osservazzjonijiet ta' l-Agostinjani nhar is-6 ta' Awissu 1906 u permezz tan-Nutar Giuseppe Zammit, kancillier tal-Kapitlu gharraf b'kollox lil Mons. Isqof Pace b'ittra li ggib id-data ta' l-14 ta' Awissu, 1906 fejn min-naha taghhom, ghalkemm laqghu t-talba ta' l-Agostinjani dwar li l-Kapitlu ma jibqax izomm id-dritt li jiffunzjona u jaghzel il-paneġerista fil-festa ta' Santa Venera V.M., il-Kapitlu zamm id-dritt tal-preferenza, f'każ li l-Agostinjani jaghżlu lil xi Kapitlu jew xi komunità reliġjuża ohra ghall-paneġierku.

L-isforzi baqghu ghaddejnin u proprju hamest ijiem wara, fil-11 ta' Awissu 1906, l-Arcisqof ta' Malta Mons. Pietru Pace kiteb lill-Papa f'Ruma fejn esprima l-hsieb ta' l-Acidjoċesi ta' Malta li l-knisja ta' Santa Venera, tkun trasferita f'idejn il-Patrijiet Agostinjani bi dritt ghalih li jkollu l-awtorizzazzjoni tal-Papa li jholl milli tiġi fis-sehh xi kundizzjoni tal-Kapitlu Elenjan biex b'hekk l-affarjiet jirrisolvew ruhhom b'mod stabbli ghall-ġid spiritwali ta' tant fidili, li diġà jaqdu l-htigijiet reliġjużi taghhom b'tant tbatija, temm l-ittra tieghu Mons. Arcisqof.

Fl-istess ittra huwa semma li l-knisja in kwistjoni hija frekwentata hafna, speċjament fil-Hdud u Festi Kmandati minn bosta fidili li jabitaw fl-inhawi mifruxa li parrokkjalment jappartjenu mhux biss lill-parroċċa ta' Birkirkara, iżda wkoll ta' l-Imsida, tal-Hamrun u ta' Hal Qormi.

Dakinhar ukoll, intbaghet ittra indirizzata lil Mons. Gaetano De Lac, segretarju tas-Sagra Kongregazzjoni ta' l-Isqfijiet u Reliġjużi f'Ruma biex b'hekk ikunu infurmati b'kollox l-Isqfijiet tal-Kongregazzjoni. Huwa emfasizza li ghall-ġid spiritwali ta' l-inhawi tal-knisja ta' Santa Venera kien mehtieġ ferm li jkun jista' jholl kwalunkwe kundizzjoni imposta mill-Kapitlu Elenjan lill-Patrijiet Agostinjani.

Komplew l-isforzi min-naha ta' l-Arcisqof Pace u nhar l-4 ta' Settembru 1906, permezz ta' Addenda, reġa' kiteb lis-Sagra Kongregazzjoni ta' l-Isqfijiet f'Ruma fejn talab lis-Santa Sede biex tawtorizzah li jasal ghal xi forma ta' ftehim b'mod verbali u reġa' talab li jkollu l-awtorizzazzjoni li jholl milli tiġi fis-sehh xi kundizzjoni tal-Kapitlu Elenjan.

Dawn l-isforzi kollha li kienu saru min-naha ta' l-Isqof Pace, ma solvew xejn ghax meta l-Provinċjal ta' l-Agostinjani ra li kien ghadu bla ebda risposta, huwa kien baghat ittra lil Mons. Arcisqof fejn gharrfu li ma setax jaċċetta l-knisja u l-kunvent ta' Santa Venera bil-kundizzjonijiet mitluba, speċjalment

ghan-nuqqas ta' mezzi għall-patrijiet jekk din ma ssirx parroċċa. Tajjeb jinghad li s'issa ghadha ma nstabet l-ebda forma ta' risposta finali min-naħa tas-Santa Sede.

Imbagħad l-Arċisqof Mons. Pietru Pace ried jaghti l-knisja u l-kunvent ta' Santa Venera lill-Patrijiet Dumnikani. Għaldaqstant tahom il-korrispondenza li kienet għaddiet bejn il-Patrijiet Agostinjani u l-Kurja ta' l-Arċisqof. Mentri meta ġew għall-votazzjoni jekk għandhomx jaċċettaw jew le l-pussess tal-knisja u l-kunvent ta' Santa Venera, il-proposta m'għaddietx.

Fl-istess waqt, Dun Xand Cortis kien irnexxielu jiġbor tnejn u hamsin lira wara li kien jerfa' minn butu hames xelini kull tliet xhur biex jagħtihom lis-Sagristan Vincenzo Farrugia biex jiehu hsieb jindokra l-lampi tal-knisja, kif ukoll għat-tiswija tal-kunvent u b'dan bagħat javża b'rikors lill-Eċċellenza Reverendissimu l-Arċisqof ta' Malta Mons. Pietru Pace.

Sadanittant intgħażel Provinċjal tal-Patrijiet Dumnikani, il-Majjistru Patri Antonio Grech. Riedu jerġghu jkomplu mieghu t-trattativi dwar il-knisja u l-kunvent. Billi diġà kien hemm deċiżjoni dwar dan, il-Provinċjal il-ġdid ma xtaqx għall-mument jerġa' jqajjem il-kwistjoni, iżda pprefera jistenna l-mument f'waqtu.

Dik il-habta wasal Malta l-Viżitatur Appostoliku ta' l-Ordni Dumnikan, Patri Salvatore. Il-Provinċjal kellmu dwar Santa Venera u fil-fatt marru jżuru l-post u kien għoġbu hafna. Iżda wara, dan ukoll biddel fehmtu.

Dik il-habta wkoll kien hawn f'Malta l-Patri Ġeneral tal-Patrijiet Karmelitani Tereżjani li kien avviċinat ukoll biex jaċċetta l-knisja u l-kunvent ta' Santa Venera. Wara li żar il-post u għoġbu hafna, wieġeb illi minhabba li huma diġà kellhom kunvent iehor f'Birkirkara, ma kinitx haġa xierqa li jaċċetta li jieħdu f'idejhom din il-knisja bil-kunvent magħha.

Matul dan iż-żmien, Dun Ġużepp Borg, Superjur tal-Missjoni l-Kbira, kellem lil Patri Serafin Xerri, li dak iż-żmien kien il-Provinċjal tal-Patrijiet Frangiskani Minuri Osservanti. Patri Serafin żar il-post u għoġbu ferm, tant li kien pront u telaq għal Ruma. Sadanittant wasal Malta Mons. La Fontaine, Viżitatur Appostoliku u jum fost l-ohrajn mar sab lil Dun Xand u għamlu hin twil jitkellmu fuq il-knisja u l-kunvent ta' Santa Venera. Dun Xand hađu jara l-knisja u qallu l-Provinċjal Patri Serafin Xerri kien kontra li jieħu f'idej il-knisja. Billi La Fontaine wera ruhu favur, Dun Xand kien pront u kiteb lill-Patri Serafin li kien għadu Ruma. Qabel ma bagħat l-ittra, dan kien uriha lill-Viżitatur Appostoliku li wera ruhu sodisfatt. Iżda ġara li meta s-Sur Wistin Calleja, Prokuratur tal-knisja, kiteb biex jagħtiha lill-Viżitatur Appostoliku, meta rċieva l-ittra, dan biddel fehmtu.

## Il-Karmelitani f'Santa Venera

Dun Xand, flimkien mas-Superjur tal-Missjoni l-Kbira Dun Ġużepp Borg, komplew bil-hidma taghhom u ma qatghux qalbhom. Bdew iwebblu lill-Patrijiet Karmelitani tal-Belt biex jiehd u f'idejhom il-knisja u l-kunvent li s'issa kienu hafna dawk l-Ordnijiet li m'aċċettawx li jiehd u f'idejhom dawn it-tnejn. Nhar id-9 ta' Diċembru, 1910 ir-Rev. Patri Majjistru Spiridjun Vassallo O. Carm., Provinċjal ta' l-Ordni Karmelitan u r-Rev. Patri Albert Grech O. Carm., Pirjol tal-kunvent tal-Karmnu tal-Belt, marru biex Dun Xand jurihom il-knisja u l-kunvent ta' Santa Venera. Jinghad li Dun Xand kien mar għand l-Isqof fejn urih li aktar saċerdoti kienu mehteġa għax-xogħol li ta' kuljum kien qiegħed jżjied. Kemm l-Isqof kif ukoll il-Provinċjal malajr indunaw kemm kellu raġun Dun Xand, mentri għall-ewwel l-Arċisqof ma riedx li jagħmilha parroċċa. Fl-aħharnett l-Arċisqof, Monsinjur Pietru Pace wiegħed lil Dun Xand Cortis u lil Dun Ġużepp Borg u lill-Provinċjal Patri Spiridjun Vassallo li Santa Venera jagħmilha parroċċa. Anzi talab lill-istess Provinċjal biex jibda jibgħat xi patrijiet biex jgħinu lil Dun Xand fil-qrar meta jkun hemm bżonn.



*Patri Spiridjun  
Vassallo*

Wara l-wegħda ta' Mons. Arċisqof Pietru Pace, il-Provinċjal sejjah laqgħa għewwa l-kunvent tal-Karmelitani fil-Belt Valletta nhar l-10 ta' Lulju 1912 għar-Reverendissimi Definituri Provinċjali biex jiddeċiedu dwar Santa Venera. Il-kunsill tal-Provinċja kien favur li jiehu Santa Venera iżda bil-kundizzjoni li din issir parroċċa minnufih, fl-istess hin li l-Karmelitani jiehd u l-pussess tal-knisja u l-kunvent.

B'riżultat ta' din il-laqgħa, nhar it-13 ta' Lulju 1912 għet ipprezentata fil-Kancellarija tal-Kurja, talba formali lill-Arċisqof, iffirmata mill-Provinċjal Patri Spiridjun Vassallo O. Carm., biex jagħti lill-Patrijiet Karmelitani l-knisja u l-kunvent ta' Santa Venera.

Id-digriet ta' l-Arċisqof bid-data tat-30 ta' Lulju 1912 kien ta' sorpriża kbira għall-Provinċjal Vassallo tant li fil-5 ta' Awissu 1912 kiteb lil Dun Xand bl-istess kliem tar-risposta ta' l-Arċisqof:

*“Nilqgħu bil-qalb kollha t-talba tal-Karmelitani biex tingħatalhom il-knisja ta' Santa Venera u d-dar li tmiss magħha, u nirriservaw li niddeċiedu fil-hin opportun dwar jekk titwaqqafx bħala parroċċa din il-knisja.*



*Il-Palazz Arciveskovili Valletta, 30 ta' Lulju 1912*

*Pietru Pace, Arcisqof ta' Malta."*

Il-Provincjal kompla jikteb lil Dun Xand:

*"X'jidhirlek? Imqar wegħda formali dwar il-parroċċa. X'differenza bejn il-wegħda magħmula bil-kliem u l-ittra! Min-naħa tiegħi ħadt ir-riżoluzzjoni li ma naċċettax il-knisja ta' Santa Venera jekk ma tiġix iddikjarata minn qabel parroċċa."*

Jingħad li nhar it-18 ta' Settembru 1912 kienet twasslet xi forma ta' wegħda bil-fomm dwar li Santa Venera ssir parroċċa u għalhekk il-Provincjal Karmelitan Vassallo reġa' laqqa' d-Definiturju Karmelitan ġewwa l-kunvent tal-Belt nhar l-4 ta' Ottubru, 1912. Għal dak li ġie diskuss fl-istess Kunsill, l-istess Provincjal kiteb lil Mons. Arcisqof Pietru Pace fejn qallu li b'risposta għad-diġriet tiegħu tat-30 ta' Lulju 1912 u għall-promessa msemmija aktar 'il fuq, il-Patrijiet Karmelitani kienu lesti li jaċċettaw bil-qalb kollha l-kappella ta' Santa Venera u l-kunvent li jmiss magħha bid-dritt u d-dmir li jamministraw is-Sagramenti kollha minbarra s-Sagrament taż-Żwieġ u li b'dan kollu ma jaċċettawx tali obbligu (inkarigu) għal aktar minn sena, u li malli tghaddi s-sena u sadattant ma tkunx imwaqqfa parroċċa, huma jirtiraw mill-knisja u l-kunvent u jinhallu minn kull obbligu.

Meta l-Arcisqof Monsinjur Pace twasslitlu din l-ittra, huwa beda t-triq biex din il-knisja ssir parroċċa billi sejjah lill-Prepostu ta' Birkirkara biex jirrelata wara li dan ikun sema' l-fehmiet tal-Kapitlu tiegħu.

Imbagħad talab il-kummenti tal-kappillani ta' Hal Qormi, tal-Hamrun u ta' l-Imsida fejn dawn, min-naha tagħhom, nhar it-22 ta' Ottubru 1912 kitbu lura lil Mons. Arcisqof fejn permezz ta' ittra ffirmata minnhom it-tlieta, kienu qegħdin jagħtu l-kunsens tagħhom biex il-kappella ta' Santa Venera, fil-limiti ta' Birkirkara, mhux biss tkun elevata bhala viċi-parroċċa, imma wkoll bhala parroċċa. L-istess ittra ġiet iffirmata mill-Kappillan ta' Hal Qormi Rev. Manuel Pace, mill-Kappillan ta' l-Imsida Rev. Calcedonio Schembri u mill-Kappillan tal-Hamrun Rev. Giuseppe Muscat.

Imbagħad kien fadal ir-risposta tal-Kapitlu Elenjan u nhar it-30 ta' Ottubru 1912, fil-Kancellarija tal-Kurja, ġiet ipprezentata r-risposta mill-Prepostu u Kurat ta' Birkirkara l-Kanonku Alfonso Borg fejn, filwaqt li għamlu riferenza għat-talba tal-Mons. Arcisqof u għat-talba tal-Patrijiet Karmelitani biex

tinghatalhom il-knisja ta' Santa Venera bil-kunvent li jmiss maghha, il-Kapitlu mlaqqa' nhar it-28 ta' Settembru 1912, qabel ma saritlu t-talba formali minn Mons. Arcisqof, laqa' t-talba tal-Karmelitani sal-punt li din il-knisja ta' Santa Venera V.M. issir parroċċa. Anzi huwa kompli billi qal li kien qieghed jaghti l-kunsens tieghu biex il-knisja ta' Santa Venera V.M. tkun maqtugha mill-parroċċa ta' Birkirkara u tkun iddikjarata parroċċa b'territorju u limiti proprji taghha kif stabbiliti fid-Dritt Kanoniku u sakemm tkun iddikjarata parroċċa, il-Patrijiet Karmelitani jamministraw is-Sagramenti kollha, minbarra dak taż-Żwieġ.

Sadanittant, il-Provinċjal tal-Karmelitani laqqa' l-Kunsill tal-Provinċja Karmelitana nhar it-3 ta' Ottubru u kiteb lill-Vigarju Ġenerali ta' l-Ordni, Patri Giuseppe Lovero ghall-permessi mehtieġa biex jiehdu f'idejhom il-knisja ta' Santa Venera u l-kunvent li jmiss maghha.

Dun Xand ukoll kiteb lill-Vigarju Ġenerali ta' l-Ordni biex jaghmillu kuragġ u jaċċetta li l-Patrijiet Karmelitani Maltin jiehdu f'idejhom il-viċi-parroċċa ta' Santa Venera.

Il-Kurja Ġeneralizja ta' l-Ordni Karmelitan f'Ruma kienet favur li l-Patrijiet Karmelitani Maltin jiehdu l-viċi-parroċċa ta' Santa Venera. Ghaldaqstant kitbu lill-Kongregazzjoni biex taghtihom id-dispensi mehtieġa.

F'digriet mahruġ fit-8 ta' Novembru, 1912 mill-Arcisqof Monsinjur Pietru Pace u permezz tal-kunsens tal-Prepostu ta' Birkirkara, ta' l-Arcipriet ta' Hal Qormi, tal-kappillani tal-Hamrun u ta' l-Imnsida kif ukoll għax-xewqa li tant kellu f'hajtu Dun Xand Cortis, l-Arcisqof għoġbu jikkonferma d-digriet tieghu tat-30 ta' Lulju 1912 u waqqaf temporanjament il-Knisja ta' Santa Venera bhala viċi-parroċċa bid-drittijiet u l-obbligi tas-soltu, li jinżamm kuljun is-Santissimu Sagrament u li jkunu amministrati s-Sagramenti kollha, minbarra dak taż-Żwieġ. U dan apparti mill-kundizzjoni li għamlu l-Patrijiet Karmelitani li din il-knisja ssir parroċċa fi żmien sena u li dwar dan jerga' jinghata provediment.

Fir-realtà jinghad li dan id-digriet kien ifisser biss li kienet qieghda tinghata t-tmexxija tal-knisja u l-kunvent ta' Santa Venera f'idejn il-Patrijiet Karmelitani Maltin wara li kienu saru diversi attentati ma' Komunitajiet ohra biex jiksibù din il-knisja.

L-ewwel reliġjużi Karmelitani li marru f'dan il-kunvent kienu l-Wisq Reverendissimu Provinċjal Patri Spiridjun Vassallo O. Carm. S. Th. M., Patri Ġwann M. Azzopardi O. Carm., Patri Telesforo Tanti O. Carm., Fra Spiridjun Schembri O. Carm. u Fra Pawl Mifsud O. Carm.

In-nies laqgħuhom ferm tajjeb tant li nġiebet banda u wara li għamlet marċ

mat-toroq ta' Santa Venera, daqqet programm hdejn il-knisja. Bir-raġun ferhu n-nies ghax kienu ilhom mixtieqa li jkollhom xi saċerdoti joqogħdu fil-post u fuq dan kienu kitbu darbtejn direttament lill-Qdusija Tieghu l-Papa Piju X, nhar is-6 ta' Frar 1905 u nhar il-25 ta' Frar 1906 fejn ilmentaw bl-abbandon spiritwali li kienu jinsabu fih u li għandhom nofs siegħa biex imorru l-parroċċa ta' Birkirkara.

F'dan iż-żmien ta' meta l-Patrijiet Karmelitani hadu f'idejhom il-knisja u l-kunvent ta' Santa Venera V.M. kien sar inventarju u hemm imniżżel li fil-knisja kien hemm żewġ statwi, dik ta' Santa Venera V.M. u l-oħra ta' San Ġuzepp. Din l-istatwa ta' Santa Venera mkien ma nsibu li harget f'xi purċissjoni, iżda għal xi żmien kienet tinsab fil-faċċata wara l-artal maġġur fil-kappella tax-*Chateau Lonz*. Illum din tinsab f'niċċa fil-kripta tal-knisja parrokkjali l-ġdida.


## Issir Viċi-Parroċċa

Kienu għaddew biss ftit xhur minn mindu l-Patrijiet Karmelitani gew f'Santa Venera, meta l-Eċċellenza Tieghu Monsinjur Pietru Pace, Arciṣqof ta' Malta fil-11 ta' Marzu 1913 hareġ id-digriet' fejn fiha għarraf lill-poplu li, wara ftehim li sar bejn il-Kappillani ta' Birkirkara, tal-Hamrun, Hal Qormi u ta' l-Imṣida, b'mod uffiċjali hu kien qiegħed jgħolli l-knisja ddedikata lil Santa Venera V.M. għad-dinjità ta' viċi-parroċċa taht it-tmexxija ta' Patri Ġwann Azzopardi O. Carm. bhala l-ewwel viċi-kappillan. Huwa kompli billi qal li sakemm issir parroċċa, il-patrijiet setghu jibqgħu jamministraw is-Sagramenti kollha, barra dak taż-Żwieġ.


Infatti, proprju l-ghada ta' meta Santa Venera saret viċi-parroċċa, it-12 ta' Marzu 1913 giet mghammda l-ewwel tarbija li kien Anthony Cuschieri, mghammed minn zijuh stess il-Professor Patri A. Cuschieri O. Carm. Il-hsieb ta' l-Arciṣqof kien li Santa Venera ma ddumx wisq ma ssir parroċċa indipendenti. Ġara li l-Arciṣqof miet u bħalma jiġri f'kull haġa oħra, ix-xogħol kellu jithalla għal ta' warajh.

## Santa Venera ssir Parroċċa

Meta Santa Venera kienet ilha hames snin viċi-parroċċa, l-Arciṣqof il-ġdid Dom Mauro Caruana O.S.B. reġa' sejjah il-Kappillani ta' Birkirkara, ta'




Hal Qormi, tal-Hamrun u ta' l-Imnsida, kif ukoll il-Provinċjal tal-Karmelitani u gharrafhom li wara li kien gharbel ix-xoghol li ghamlu l-patrijiet u ra l-htigijiet tan-nies, iddeċieda li Santa Venera tiġi mghollija ghad-dinjità ta' parroċċa. Dan sar bi ftehim iffirmit fl-14 ta' Ġunju 1918 mill-Arcisqof Dom Mauro Caruana u l-Provinċjal tal-Karmelitani Patri Majjistru Spiridjun Vassallo O. Carm. Il-ftehim kien jghid li trid tittiehed parti minn Birkirkara mmarkata ahdar ċar fil-pjanta Doc. A; biċċa minn Hal Qormi, immarkata ahdar skur; biċċa mill-Imnsida, immarkata bl-ahmar skur u biċċa mill-Hamrun immarkata bl-ahmar ċar. Fil-parti mehuda mill-Hamrun kien hemm parti mmarkata bil-blu li kellha tibqa' taghmel mal-Hamrun sakemm jibqgħa l-Kappillan li kien hemm Dun Ġużepp Muscat. Malli spiċċa hu, din il-parti tibda taghmel mal-parroċċa l-ġdida ta' Santa Venera.




Wara din il-laqgħa, l-Arcisqof ma hallieix żmien twil jghaddi u fl-4 ta' Settembru, 1918 permezz ta' digriet<sup>2</sup> iffirmit minnu stess u mill-Kanċillier Dun P. Vella Mangion B.A., D.D. iddikjara l-knisja ta' Santa Venera V.M. bhala parroċċa għaliha bid-drittijiet u l-obbligi kollha li huma marbuta ma' kull knisja parrokkjali f'Malta. Fil-pastorali wkoll issemma li bhala l-ewwel Kappillan kellu jkun ir-Reverendu Bacc. Patri Ġwann Azzopardi S.Th.M., O. Carm. u li lejha il-fidili kollha kellhom juru rispettu u qima. Malli saret parroċċa l-Provinċjal deherlu li biex il-parruċċani jkunu moqdija aktar tajjeb, kien iken ahjar li jżid żewġ patrijiet oħra.

B'dan Santa Venera kienet saret l-ewwel parroċċa li kellhom il-Patrijiet Karmelitani u li għadhom jiehdu hsieb il-hajja spiritwali tal-parroċċa sal-lum. Dakinhar stess, ta' meta issa Santa Venera giet mogħtija d-dinjità ta' parroċċa, fit-3.00 pm gie amministrat is-Sagrament tal-Magħmudija<sup>3</sup> minn Patri Ċirillu Ellul fejn giet mghammadha Maria Carmela Magro, bint John u Michelina née Grech biex b'hekk saret l-ewwel tarbija li giet mghammada fil-parroċċa ta' Santa Venera. Bi sfortuna għall-istess familja,





tajjed it-tabella li tinsab fejn saqajha. Huwa jkompli jghid li xi daqqiet din l-istatwa attribwewha lil Karlu Darmanin, iżda dan bla dubju huwa żbaljat itemm jghid Coleiro. F'jum il-festa ta' Santa Venera, li kienet tigi ċelebrata fl-ahhar Hadd ta' Lulju jew il-Hadd l-1 ta' Awissu, kienet tinhareg minn niċċa u titqiegħed faċċata hdejn l-artal maġġur fuq in-naħa tal-lemin, imdawra bix-xemgħat u bukketti ta' ward. Filghaxija kienet id-drawwa li din l-istatwa tinhareg fuq iz-zuntier tal-knisja, hdejn il-bieb ta' barra, għax dak iż-żmien il-paniġierku kien isir fuq iz-zuntier tal-knisja. Skond l-inventarju li sar meta l-Patrijiet Karmelitani hadu f'idejhom il-knisja u l-kunvent fl-1912, fil-knisja kien hemm żewġ statwi, dik ta' Santa Venera u oħra ta' San Ġużepp. Meta nfethet il-kappella tax-*Chateau Lonz* din l-istatwa ttiehdet hemm u tqiegħdet bhala titular tal-kappella. Meta bdiet tintuża l-kripta, din l-istatwa ttiehdet hemm u tqiegħdet go niċċa fejn għadha hemm sal-lum.




## Statwa Titulari Ġdida

Malli ġew il-Patrijiet Karmelitani f'Santa Venera, raw li din l-istatwa, għalkemm kienet artistika u sabiha, kienet żgħira wisq biex biha tkun tista' ssir purċissjoni. Huma bdew jahsbu biex isibu xi mezz li bih ikollhom statwa għall-purċissjoni li kellhom jibdeu jagħmlu fil-festa. M'għaddiex żmien wisq li nqala' benefattur li ried jidhol biex iħallas l-ispejjeż ta' dan ix-xogħol. Kien ġara li f'dak iz-żmien preċiż, Tumas Dalli (1888-1978), maghruf bhala *Majsi*, li kien joqgħod fil-pjazza tal-knisja u li aktar tard baqa' maghruf bhala l-benefattur tal-vara ta' Santa Venera, kien rikoverat fl-isptar navali ta' Bighi ġewwa l-Kalkara, minhabba li kien ma jiflahx. Tumas Dalli wiegħed li malli jfiq u johroġ mill-isptar, l-ewwel paga li jaqbad iwarrabha biex jagħti bidu għall-vara ġdida ta' Santa Venera V.M. Is-Sur Mario Coleiro, fir-riċerka tiegħu dwar il-vara ta' Santa Venera V.M., jghid



*Is-Sur Tumas Dalli*

li meta tiġi biex titkellem fuq l-istatwarju li hadem il-vara tiltaqa' ma' naqra ta' dilemma. Dawn id-dubji nqalghu meta tqis li Tumas Dalli kien isostni li din inhadmet għand Karlu Darmanin. Dan Karlu Darmanin, li kien statwarju maghruf hafna fi żmien, kellu dar bil-maħžen fejn kien jahdem f'numru 488 fi Triq il-Kbira San Ġuzepp, f'Santa Venera. F'dan il-post Darmanin hadem bosta vari li tawh fama fil-qasam ta' l-arti Sagra, fosthom fl-1894 meta hadem il-vara ta' San Ġuzepp li tinsab fil-knisja antika u Matriċi tagħna. Darmanin kellu xi allievi jahdmu mieghu u fost dawn insibu lil Ġuzeppi Cilia li kif diġà għedna hadem l-ewwel statwa ta' Santa Venera.



*Karmenu Mallia jidher quddiem il-vara ta' San Ġorġ fuq iż-żiemel ta' Hal Qormi.*

Alliev iehor kien Karmenu Mallia mlaqqam *Il-Lhudi* minn Hal Qormi. Karlu Darmanin miet armel fl-ghomor ta' hamsa u tmenin sena fid-dar tiegħu f'Santa Venera nhar il-25 ta' Novembru 1909, jiġifieri għaxar snin qabel waslet il-vara ta' Santa Venera għand *Majsi* li wara, dan irregalaha lill-knisja li kienet għadha kemm saret parroċċa. Dan jixhet dubji kbar kemm tassew din il-vara nhadmet minn Darmanin. Bla dubju ta' xejn l-aktar alliev li spikka minn taht idejn Darmanin kien Karmenu Mallia. Mallia kien xtara hafna forom tal-korpi u l-uċuh minghand Darmanin. Is-Sur Mario Coleiro jkompli jgħid li s-Sur Kelinu Delicata, li jahbat ir-raġel ta' Delina Delicata, bint *Majsi*, isostni li l-vara ta' Santa Venera nhadmet minn Karmenu Mallia go Hal Qormi. Dan ikompli jikkonfermah il-mibki Patri Patrick Abela O. Carm. li saħansitra sab kemm kienet swiet il-vara lil Tumas Dalli. Ukoll, meta Coleiro tkellem ma' l-istatwarju Lorenzo Gauci minn Hal Tarxien, dan kompla kkonferma din ir-riċerka li l-fatt li l-vara tixbah hafna lill-vara ta' Darmanin, jispjega ruhu wahdu, meta tqis li Mallia kien alliev ta' Darmanin u xtara hafna forom minghandu. Ix-xogħol ta' Darmanin u dak ta' Mallia jixxiebbu hafna, b'eċċezzjoni għall-fatt kif Darmanin kien jgħaqqad il-kartapesta ma' xulxin. Is-sistema tiegħu kienet bil-ġibs u l-kolla, filwaqt li Mallia kien juża x-xoqqa bil-kolla u l-vara tagħna hi maħduma b'dan il-mod. Ma nistgħux neskludu l-fatt li Mallia uża wahda mill-forom tal-wieċċ, li xtara minghand Darmanin biex hadem il-vara ta' Santa Venera.


Il-vara ta' Santa Venera tirrappreżenta figura ta' tfajla inklinata daqsxejn

'il quddiem, misluta u mlibbsa sabiha. Dirghajha tal-lemin merfugh 'il fuq u b'subghajha l-werrej ippuntat 'il fuq, tippriedka lil Alla wiehed. Xagharha mgħotti b'mant abjad li jibqa' nieżel wara daharha, għelm ta' umiltà u safa. F'idha x-xellugija, qed iżżomm il-kurċifiss, l-għelm tan-nisrani u twemminu u palma, għelm tal-Martirju. Fuq rasha l-kuruna tar-rebħa tagħha u raġġiera, l-għelm tal-Qdusija. Mal-palma hemm tliet kuruni: l-għelm tal-Predikazzjoni, l-Appostolat u l-Martirju. Mallia kien jahdem fil-hanut tax-xogħol f'numru 178; Strada Rjali San Ġorġ, Hal Qormi; huwa kien joqghod numru 21, Triq San Ġuzepp f'Hal Qormi stess. Ix-xogħol għand Karmenu Mallia sewa s-somma ta' £36. Minn Hal Qormi l-istatwa ttiehdet il-Belt għand Franġisku Coleiro biex jinduraha u meta tlestiet, l-ispiża kienet ta' £35.10s. Biex l-istatwa tkun lesta minn kollox kien jonqos li jsirulha l-kuruna u r-raġġiera, flimkien mal-palma u s-salib li għandha f'idha. Dawn inhadmu għand Manwel Borg minn Birkirkara u li għax-xogħol tieghu talab is-somma ta' £17. B'kollox biex saret l-istatwa, swiet £115.10s.0d.

Waqt li kienet qiegħda tinhadem il-vara, il-patrijiet hasbu biex malli tkun lesta jkollhom pedestall u bradella għaliha. Avviċinaw lill-Patrijiet Karmelitani tal-Belt u dawn tawhom bhala rigal il-pedestall u l-bradella li qabel kienu jservu għall-istatwa ta' l-Anglu Kustodju ta' l-istess knisja. Meta l-istatwa kienet lesta minn kollox ittiehdet f'mahžen fi Triq Hal Qormi, fejn wara li sar itberik minn Patri Ġwann Azzopardi O. Carm., Kappillan tal-parroċċa, għaddiet proċessjonalment għall-ewwel darba minn Triq Irjali, Triq Santa Venera għall-knisja parrokkjali. L-ewwel darba li saret purċissjoni b'din l-istatwa mill-knisja parrokkjali, kienet is-sena 1919 li habtet ukoll l-ewwel festa li saret ta' Santa Venera wara ftit xhur li kienet ilha parroċċa.



*L-ewwel purċissjoni - 1919.*




*P. Ġwanni Azzopardi*

L-imhabba li l-poplu ta' Santa Venera kellu lejn il-vara jixhdu l-fatt li minn żmien għall-iehor dejjem ra kif iżejjinha. Fl-1956 inbidlu l-fjuretti u



sar sett li kien joqghod ahjar fuq il-bradella. Patri Rafel Caruana O. Carm. ha hsieb li jizboghha fejn kien bidlilha l-kulur originali li bih kien żebaghha Karmenu Mallia. Fl-1960 Johnny Galea minn Santa Venera kien żebagh xi partijiet tal-vara li kienu l-mant u l-karnaġġjon. Fl-1976, mill-Hamrun, inxtraw il-bradella u l-bankun li naraw illum. Wara sarulhom xi olterazzjonijiet mis-Sinjuri Kelinu Delicata u Michael Zerafa, saritilha l-iskultura ta' l-arma tal-Qaddisa li tqieghdet fil-panew ta' quddiem. Il-bradella u l-bankun inxtraw ghas-somma ta' mija u hamsin lira Maltin (Lm150) filwaqt li l-iskultura li nhadmet mis-Sur Marcellino Grech mill-Marsa swiet hamsin lira Maltin (Lm50).

B'infiq iehor l-ispiza totali telgheet ghas-somma ta' mitejn u tmienja u erbghin lira Maltin u erbgha u erbghin ċenteżmu (Lm248.44). Il-bradella tbierket nhar l-24 ta' Lulju 1976 minn Patri Robert Farrugia O. Carm., dak iż-żmien Prokuratur tal-Festa. Fil-31 ta' Lulju, 1978 miet il-benefattur tal-vara *Majsi Dalli*, fl-ghomor ta' 89 sena.<sup>6</sup> Huwa miet l-ghada tal-festa ta' Santa Venera u kellu jidhol *presente cadavere* quddiem il-vara, li kienet



għadha armata fil-knisja wara l-festa. Nhar is-6 ta' Marzu 1985, inghata bidu ghar-restawr totali tal-vara.




Dan ix-xogħol inghata lir-restawratur Manuel Zammit<sup>7</sup> miż-Żejtun li kien ha l-vara sabiex seta' jsir dan ir-restawr. Issewwew xi hserat li kellha u Zammit reġa' ta l-kuluri originali li kellha hamsa u sittin sena qabel meta hadimha Karmenu Mallia. Fuq disinn ta' l-istess Zammit, ġew ordnati l-palma, il-kuruna u d-diadema li nhadmu fil-fidda goż-Żejtun. Meta l-vara nġiebet miż-Żejtun, tqieghet go mahżen bl-isem *Redentur*, fi Triq l-Imtida.<sup>8</sup> Dan kien ġurnata qabel il-hruġ minn niċċa tal-vara għall-



festa ta' l-1985 u l-ghada ttiehdet proċessjonalment sal-knisja fost il-ferħ tal-Vendriži.<sup>9</sup> Hekk kif ghaddiet il-festa ta' dik is-sena, inbeda x-xogħol tar-restawr u l-induratura tal-pedestall, flimkien ma' l-erba' tazzi tal-fjuretti. Ma' dan ix-xogħol saru xi



tibdiliet u tiswijiet mis-Sur Michael Zerafa illum President tal-Kumitat Festi Esterni. Ix-xogħol ta' l-induratura thalla f'idejn is-Sur Publius Magro mill-Floriana u b'kollox, biex il-pedestall kien lest mill-induratura, sewa s-somma ta' elf, hames mija u sittin lira Maltija (Lm1560). Dan iżżanżan għall-festa tas-sena ta' wara, 1986. Imbagħad, fil-festa ta' sena wara, saru għodda sett ta' erba' fjuretti u girlanda li nhadmu fil-ganutell mis-Sinjura Grace Sciberras. L-ispiża ta' dan ix-xogħol swiet hames mitt lira Maltin (Lm500). Fil-festi kbar li saru f'għeluq il-75 sena tal-parroċċa tagħna, il-Kumitat Festi Esterni Santa Venera, flimkien ma' xi benefatturi, haseb biex jiġu indurati l-ornamenti tal-vara li kienu għadhom tal-fidda. Għalhekk il-kuruna, il-palma, id-diadema u s-salib tal-vara ttiehdu għand is-Sur Johnny Attard ta' Santa Venera sabiex



jiġu indurati bid-deheb li minnaha tiegħu ma żammx flus. Rigal iehor sabih li nghata lill-vara kien sett ta' erba' forċini tal-fidda,<sup>10</sup> li tberku fil-festa ta' l-1993 u li gentilment ingħataw mis-Sur Joe Cilia, ex-President tal-Kumitat Festi Esterni Santa Venera. Fl-1994 iżżanżan bankun għdid, għall-istess forċini, li nhadem mis-Sur George Debono minn Hal Qormi u ġie skulturat mis-Sur Edmond Sciberras, ex-Segretarju tal-Kumitat Festi Esterni. Għal darb'ohra l-benefatturi kienu s-Sur Joe Cilia u l-mara tiegħu s-Sinjura Josephine Cilia.

## Il-Knisja l-Antika Ssir Matriċi

Tul il-medda tas-snin, il-popolazzjoni baqgħet kulma tmur tikber u tinfirex u aktar m'ghadda ż-żmien, il-Provinċja Karmelitana aktar hasset il-bżonn li tespandi l-hidma pastorali tagħha. Dan sabiex taqdi aktar u ahjar lill-poplu Vendriż fil-htigijiet spiritwali f'partijiet fejn il-knisja kienet saret 'il bogħod wisq għalihom.

L-ewwel proġett li l-Patrijiet Karmelitani hadu hsieb li jwettqu biex tant jagħrfu l-bżonn tal-parruċċani kien proprju l-bini tal-knisja ddedikata lill-Madonna tal-Karmnu fil-Fleur-de-Lys.<sup>11</sup> Nhar l-14 ta' Jannar, 1945 bierek l-ewwel ġebbla l-Wisq Reverendu Patri


Pietru Dimech O. Carm., Ph.D., Provinċjal. Fil-31 ta' Diċembru ta' sena wara din il-knisja ġiet imbeirka u miftuha għall-pubbliku mill-Wisq Reverendu Patri Ġoġ Borg O. Carm., S.Th.L., Provinċjal u bhala Pirjol tal-knisja nhatar l-ex-kappillan ta' Santa Venera r-Reverendu Patri Alphonse Zammit O. Carm., sakemm nhar il-25 ta' Jannar 1974, Fleur-de-Lys saret parroċċa għaliha. Billi dan ma kienx bizzejjed, il-Patrijiet Karmelitani dejjem harsu 'l quddiem.



## L-Użu Temporanju tax-Chateau Lonz

Minhabba l-firxa kbira tar-raħal xorta l-patrijiet bdew isibuha bi tqila biex ilahhqu mal-parruċċani li kienu joqogħdu n-naha ta' Triq il-Kbira San Ġużepp. Mill-atti tan-Nutar Giorgio Borg Olivier, nhar is-6 ta' Ġunju, 1-1942, l-ahwa Beatrice u Eleonora Apap, f'testment pubbliku ta' kull wahda minnhom, hallew b'legat lill-Patrijiet Karmelitani ta' Santa Venera l-parti li tmiss lil kull wahda minnhom, kompresa l-parti

*Ċerimonja ta' tieg li gie ċelebrat  
fil-kappella tax-Chateau Lonz.*



li wirtu minn ta' ohthom is-Sinjorina Caterina Apap, li mietet qabilhom u li taghha kien l-*eredi testate*, dar bin-numru 388 u razzett maghha bin-numru 387 fi Triq il-Kbira San Ġuzepp, f'Santa Venera, kantuniera ma' sqaq li ghandha żewġ bibien bla numru, maghrufa bl-isem ta' *Chateau Lonz*, bl-ghalqa maghha msejha *Ta' Lonz* ta' xi tomna u tliet sighan. Bhala kundizzjoni ghamlu fil-post issir knisja jew li jintuża ghal xi opra pija u li titqaddes quddiesi fix-xahar ghal ruhhom ghal dejjem.

Permezz ta' dan l-akkwist u fil-bżonn urġenti biex jitlahhqu n-necessitajiet spiritwali tal-parroċċa, f'laqgħa tal-Komunità, il-Patrijiet Karmelitani fl-20 ta' Ottubru, 1947 iddeċidew li jibdedw jużaw, bhala knisja temporanja, mahżen kbir minn parti tax-*Chateau Lonz*, illum iċ-Ċentru Parrokkjali, li għal xi żmien kien rekwiżizzjonat mir-*Royal Air Force* u f'dak iż-żmien kien reġa' nghata lura lill-Komunità. Ix-xogħol kien f'idejn is-Sur Ġużè D'Amato u fil-fatt il-kappella, iddedikata lil Santa Venera, infethet is-sena ta' wara mir-Reverendu Patri Ġwann Zahra O. Carm., Pirjol u mir-Reverendu Patri Wistin Caruana O. Carm., Kappillan. Sahansitra bhala titular fuq l-artal kienet saret bhal niċċa u fiha tpoġġiet l-ewwel statwa ta' Santa Venera V.M. li llum tinsab fil-kripta tal-knisja parrokkjali l-ġdida. Izda dan ukoll ma kienx biżżejjed, il-popolazzjoni fuq din ix-xaqliba komplet tizdied ġmielha.

## ***Ta' l-Iebes***

Il-hsieb tal-bini ta' knisja parrokkjali ġdida kien ilu f'mohh il-Patrijiet Karmelitani sa mill-bidu tal-wasla tagħhom f'Santa Venera. Kienu hafna l-postijiet li ġew issuggeriti fejn kellha tinbena din il-knisja. Fl-ahħar il-Patrijiet iddeċidew li tinbena fi Triq il-Kbira San Ġuzepp. Dan il-post tista' tgħid li tfaċċa providenzjalment. Dan ġara billi l-patrijiet wirtu minghand l-ahwa Apap ix-*Chateau Lonz* li diġà semmejt 'il fuq. Xi żmien wara l-patrijiet komplew żiedu biċċa art oħra li tiġi wara x-*Chateau Lonz*. Kien proprju fl-20 ta' Ottubru 1952, li s-Sinjura Maria Josephine Bugeja minn Tas-Sliema, armla tas-Sur John Bugeja, tat b'titlu ta' donazzjoni lill-patrijiet ta' Santa Venera l-art ta' Zammit Gardens, art agrikola li fiha l-ahwa Zammit kienu jkabbru l-fjuri. Mill-atti tan-Nutar J. Micallef Trigona, għall-patrijiet iffirma l-kuntratt il-Wisq Reverendu Patri Bernard Farrugia O. Carm., Ph.D., Provinċjal.

Ġara wkoll li l-familja Zammit kienet xtrat art oħra minghand l-ahwa Apap imsejha *Ta' l-Iebes* quddiem il-villa ta' l-ahwa Johnny, Irene, Eleonora u Beatrice Apap, illum l-Istitut Apap, biex din tkun tista' tiġi kulturabbli għall-fjuri u hekk il-familja Zammit ġiet marbuta li ma tistax ittella' bini biex faċċata tal-villa tibqa' titgawda l-veduta sabiha li kien hemm dak iż-żmien. Is-Sur

Johnny Apap negozjant għani Malti, kien jghix fil-villa ma' hutu l-ohra.

Matul iż-żmien, Johnny u ohtu Irene hassew il-htieġa li jgħibu magħhom xi Sorijiet Dumnikani biex jghinuhom iżommu jghixu magħhom fil-villa xi xebbiet foqra, kif ukoll biex jiehdu hsieb huthom l-ohra. Fl-1938, l-ahwa Johnny u Irene mietu, filwaqt li nhar is-6 ta' Awissu 1943, iż-żmien tal-gwerra, mietu huthom l-ohra, Eleonora u Beatric mirduma taht il-gebel imwaqqa' tad-dar tagħhom meta bomba ta' l-ghadu giet fuq il-villa fejn kienu joqogħdu u qerditha kważi għal kollox. Qabel ma mietu huma għamlu testment li wara li jmutu l-ahwa kollha, għidhom jaqa' f'idejn is-Sorijiet Dumnikani u hekk sar. Meta s-sorijiet sabu dak il-għid kollu li hallew l-ahwa Apap, is-sorijiet għiehom il-hsieb li jibnu istitut sabih għall-anzjani, flok il-villa meqruda għal kollox, u sptar tal-maternità f'H'Attard li maż-żmien sar jissejjah l-Isptar ta' Santa Katarina ta' H'Attard. Fil-fatt l-Istitut Apap kien infetah uffiċjalment nhar is-17 ta' Ġunju 1954.

Bl-akkwist ta' din l-art u bl-iżvilippi kif graw, wiehed mill-Patrijiet Karmelitani, x'aktarx ir-Rev. Kappillan ta' dak iż-żmien, Patri Wistin Caruana O. Carm. għie il-hsieb li jintlahaq ftehim bejn il-Patrijiet Karmelitani, l-ahwa Zammit u s-Sorijiet Dumnikani biex l-art li l-patrijiet wirtu minghand is-Sinjura Alice Bugeja jbidduha ma' l-art li kienu xtraw l-ahwa Zammit minghand l-ahwa Apap. Dan għara minhabba li l-art li semmejna wara tax-*Chateau Lonz* ma kinitx tajba biex tinbena l-knisja, iżda tajba għat-tkabbir tal-fjuri; filwaqt li l-art ta' quddiem l-Istitut ta' Apap ma kinitx tajba għat-tkabbir tal-fjuri. Kien jonqos biss il-kunsens tas-Sorijiet Dumnikani biex tinbena l-knisja.

M'ghaddiex hafna żmien u l-ftehim intlahaq u kull ma kien jonqos hu li jersqu għall-iffirmar tal-kuntratti tal-permuta.

Fl-4 ta' Jannar 1956, quddiem in-Nutar Dr. Carmelo Vella, permezz ta' kuntratt bejn il-Patrijiet Karmelitani ta' Santa Venera, l-ahwa Antonio, Emmanuel u Nazzarenu Zammit u s-Sorijiet Dumnikani ta' Apap Institute, l-art ta' wara x-*Chateau Lonz* inbidlet ma' biċċa art msejha *Ta' l-Iebes*, fil-limiti ta' Santa Venera tal-kejl superfiċjali ta' sebat itmiem, siegħ u sitt kejljet biex fuqha tkun tista' tinbena l-knisja parrokkjali l-għdida quddiem Apap Institute. Il-patrijiet assenjaw ruhhom li jikkonstitwixxu favur l-istess Madre Generali li taċċetta r-rendita perpetwa ta' hamsa u erbgħin lira sterlina (£45) fis-sena talli dawn tawhom l-arja ta' quddiemhom u li jibdedw jithallsu mill-1 ta' Ottubru 1956. Għall-patrijiet iffirma l-Wisq Reverendu Patri Provinċjal Karm Vella O. Carm., S.Th.M. filwaqt li s-Sur Emanuel Zammit iffirma għall-ahwa Zammit. Dehru wkoll fuq il-kuntratt tal-permuta l-Madre Generali tas-Sorijiet Dumnikani Sr. Imelda Mercieca O.P. u l-Avukat Dr. Maximiliano



*ghad m'ghandhomx. Mela fejn huma l-flus? Il-flus iridu jiġu minghand min ghandu, minghand min Alla tah, minghand in-nies tal-parroċċa.*

*Huwa dover ta' kull wiehed li joqgħod fil-parroċċa li jgħin fil-bini tat-tempju li jixraq 'l Alla u 'l-Qaddisa tagħna.*

*Mela ndaħħlu idna fil-but u naghmlu rigal lil Santa Venera fil-festa tagħha billi nagħtu bil-qalb kemm nistgħu għall-bini tal-knisja tagħna.*

*Niftakru li dak li nagħtu għal ġieh ta' Alla u tal-Qaddisin tiegħu, Alla jroddulna mija fil-wiehed.*

Fil-programm tal-festi ta' Santa Venera ta' l-1964, insibu li bhala kappillan kien hawn ir-Rev. Patri Kiljan Azzopardi O. Carm. fejn il-messaġġ tiegħu flokkażjoni tal-festa fost kitbietu huwa qal hekk:

*"...ghad m'ghandniex l-aqwa haġa li tagħmilna parroċċa li tista' tikkompeti ma' parroċċi oħrajn, jiġifieri knisja li tixraq lill-Qaddisa tagħna, u li tkun komda biżżejjed għall-popolazzjoni tal-parroċċa li kull ma tmur dejjem tiżdied. Għalhekk irridu niehdu din l-okkażjoni biex l-ewwelnett nirringrazzja lil dawk kollha li qegħdin jgħinu mill-aħjar li jistgħu, biex inkomplu l-bini tal-knisja u fl-istess ħin nitlob lil kulhadd speċjalment lil dawk li Alla l-Imbierek ipprovdiehom, li jagħtu l-għajnuna tagħhom ukoll. Tinsewx, li jekk ma naħsbux aħna għall-parroċċa tagħna u naghmlu kull ma nistgħu biex ingibuha 'l quddiem, hadd mhu se jaħseb fiha. U barra li jhallaskom Alla ta' kull ma tkunu għamiltu, iberkukom u jirringrazzjawkom uliedkom għax jiftakru f'dak li tkunu għamiltu biex ma jkollhomx għax jistħu li huma inqas minn haddieħor."*

Għall-istess għan, għall-ġbir finanzjarju, kienu jiġu stampati mijiet ta' appelli għand *Ebejer Press* ta' Triq l-Imsida, dar żghira iżda li kienet tagħmel hafna xogħol marbut ma' l-attivitajiet tal-parroċċa. L-appelli kienu ta' lwien differenti u kien fihom tletin kaxxa. Min jagħti sold kien jimla kaxxa u b'hekk minn kull appell kienu jiġbru tletin sold jew tmintax irbiegħi, kif kienu maghrufa dak iż-żmien.

Anke n-nies, sa minn kmieni nistgħu ngehdu li ma naqsux dawk il-persuni li interessaw ruhhom fil-bini tal-knisja l-ġdida. Is-Sur Paċifiku Galea halla fit-testment tiegħu, magħmul għand in-Nutar Carmelo Vella, post biex jinbiegħ u mid-dhul tal-bejgħ tiegħu jsir l-artal magġur tal-knisja l-ġdida. Dan il-post kien stmat li jqum seba' mitt lira Maltin. F'każ kuntrarju, is-somma setgħet tiġi depożitata f'bank u l-interessi jsiru quddies.

Interessanti huwa testament li sar proprju fis-Sala *Miriam Hall* nhar is-6 ta' Lulju, 1977 quddiem in-Nutar Dottor Joseph Agius fejn Maria Vella, xebba, bint il-mejtin Carmelo u Carmela née Psaila mwiela Santa Venera,

mghammda Birkirkara u li kienet toqghod Santa Venera fi Strada San Giorgio, filwaqt li kienet qieghda thalli bhala eredi universali lil ohtha Antonia, f'kaz ta' premorienza ta' ohtha Antonia, il-ġid kollu taghha, inkluż il-bejgh tal-fond bin-numru 82 fl-istess triq imsemmija, jghaddi ghand l-eredi infraskritti, jiġifieri f'idejn il-komunità tal-knisja l-ġdida biex bihom tinbena l-istess knisja fi Triq Irjali San Giuseppe, Santa Venera. It-testatrici obligat lill-imsemmija komunità eredi biex tiehu hsieb li jittrasportaw il-kadavru taghha fl-imsemmija knisja u jsirilha quddiesa *presente cadavere* u wara l-istess komunità trid tiehu hsieb tat-testatrici.

Bi skop ta' *fund raising*, jinghad li l-Patrijiet Karmelitani, biex jghinu fil-proġett tal-bini tal-knisja, kienu ġabu Malta lill-kantanti maghrufa ta' dawk iż-żminijiet Renato Rascel u lil Tony Dallara u taw wirjiet eċċellenti u numerużi fir-*Radio City*, il-Hamrun. Fir-*Radio City* kien sar ukoll *festival* tal-kanzunetti għall-istess skop. Dan kien sar għall-habta tas-sena 1959 u kien suċċess kbir. Kien wiehed mill-ewlenin *festivals* li sar f'Malta u fih hadu sehem kantanti Maltin li wara ghamlu isem fit-talent lokali. Minn hemm kienet harġet l-idea li jsir *open air theatre* magħqud max-*Chateau Lonz*. Kien proġett li mexa ġmielu, iżda li ma tkompliex; mentri hemm min jghid li fih kienu saru diversi attivitajiet bhall-*festival* li għadni kemm semmejt, fieri, *bazaars* u kull xorta ta' ġbir iehor. Ukoll ta' min isemmi ċ-ċinema li kien jintwera ta' kull nhar ta' Hadd ġewwa l-*Carmelite Hall* fix-*Chateau Lonz*.

Sejha ohra li saret lill-poplu biex jghin għall-fondi kienet tgħid hekk:

*X'tista' toffri?*

*8 liri għall-ġimġha paga ta' haddiem;*

*3 liri u 15-il xelin għal qantar hadid;*

*3 liri u 10 xelini għal trakk ġebel;*

*1 lira u 5 xelini għall-ġurnata paga ta' haddiem;*

*10 xelini xkora 'cement' jew*

*3 xelini għall-ġebbla waħda.*

## **Jinbeda x-Xogħol ta' l-Ewwel Fazi tal-Proġett**

Wara li akkwistaw l-imsemmija art, il-patrijiet minnufih qabbdu lis-Sur Ġużè D'Amato biex jagħmlilhom pjanta ohra tal-knisja. Biex imexxu x-





xoghol kienu mqabnda l-Perit A. Micallef, u wara l-mewt tieghu dahal il-Prof. Ġużeppi R. Colombo B.Sc., B.E. & A., A. & C.E., F.R.S.A., F.I.A.L. L-istil tal-knisja kellu jkun fuq stil romaniku u b'hames artali. Kien id-19 ta' April 1956 meta nghata bidu ghax-xoghol. Tnehhiet il-hamrija u sar hafna qtugh tal-blat biex setgħet tiġi invellata l-art fejn kellha tinbena l-knisja l-ġdida jew l-ewwel fazi tal-proġett. Dan ix-xoghol dam sejjer mhux hażin peress li l-blat kien imtarraġ għal fuq in-naha ta' Triq il-Kbira San Ġużepp li b'kollox tqatta' madwar tliet sulari blat.<sup>13</sup>

Fid-19 ta' Jannar 1961, il-Pirjol Patri Ġwann Zahra, fuq il-parir tas-Sur Ġużè D'Amato, ippropona lill-komunità li jsir il-kuntratt mal-kuntrattur is-Sur Emanuele Abela tar-Rabat ghax-xoghol tal-ġebel. L-ewwel pedamenti li tqieghdu kienu fuq in-naha ta' isfel, in-naha ta' fejn illum insibu Triq il-Parroċċa. Wara tkompla x-xoghol tal-pilastri tal-konkrit, fejn 'il quddiem kellhom jtilgħu l-kolonni tal-knisja. Madwar sentejn wara, il-bini kien lahaq sal-gallerija, inghata l-konkrit u bil-mod il-mod kompliet tinbena t-tieni parti. Hawn il-bini beda jidher ġmielu tant li minn hofra enormi l-bini beda tiela' lejn Triq il-Kbira San Ġużepp, jiġifieri fejn illum hemm il-*Miriam Hall*. Fil-kantuniera ta' Triq il-Kbira San Ġużepp ma' Triq il-Parroċċa kien hemm xelter li kien inbena fl-Ahhar Gwerra Dinjija. Dan kien jaqsam għan-naha l-oħra ta' Triq il-Kbira San Ġużepp. Biex seta' jitkompla l-bini, dan ix-xelter kellu jitnehha.

Fl-ahhar wasal il-mument li l-kripta tal-knisja tiġi msaqqfa. Dan ix-xoghol kien ta' uġiġħ ta' ras għall-Perit, għad-*Draughtsman* Patri Nerik Zahra O. Carm u għall-oħrajn minhabba l-kobor ta' konkrit u hadid li kellu jintuża. Ix-xoghol sar bir-*ready mix* li kien għadu fil-bidu tiegħu u dam sejjer jumejn, lejl u nhar. Biex ix-xoghol tkompla matul il-lejl kellhom jitwawhlu diversi rifletturi biex il-haddiema setgħu jahdmu u b'hekk ix-xoghol ta' kostruzzjoni kien lest fis-sena 1967. Fil-fatt nhar is-26 ta' Ġunju 1967, il-Pirjol Patri Marjan Farrugia O. Carm., kien għarraf lill-komunità li x-xoghol tas-saqaf u l-gallarija kien lest.<sup>14</sup> Għal ftit ix-xoghol



waqaf minhabba l-finanzi, iżda kif lahaq il-mibki habrieki Kappillan ir-Reverendu Patri Frangisk Grech O. Carm. ta spinta, tkompla t-tqeghid tal-madam, sar id-dawl, saru t-twieqi, it-tibjid u kull ma kien neċessarju biex il-kripta tkun tista' tintuża bhala knisja temporanja sakemm tinbena l-knisja proprja. Ix-xoghol tal-madam sar mis-Sur Paul Micallef bil-prezz ta' tmintax-il xelin-il metru, filwaqt li x-xoghol ta' l-elettriku u ta' l-ilma sar mis-Sur Mikiel Farrugia. It-tikhil u s-sistema tad-drenaġġ sar kollu mis-Sur Salvatore Bugeja għall-prezz ta' hames mija u erba' u tletin lira Maltin.

## L-Okkażjoni tat-Tberik ta' Wirja u l-Ftuh tal-Miriam Hall

Ix-xoghol fuq dan il-proġett mexxa sewwa tant li l-Hadd 21 ta' Lulju 1968,<sup>15</sup> fil-11.00am, sar il-ftuh uffijjali tal-*Miriam Hall* mill-Onor. Dr. Pawlu Borg Oliver, Ministru ta' l-Edukazzjoni, Kultura u Turizmu, fl-okkażjoni taċ-ċelebrazzjonijiet ta' għeluq il-hamsin sena mit-twaqqif tal-parroċċa.



Ir-Rev. Pirjol Patri Marjan Farrugia O. Carm. bierek is-sala u bierek ukoll wirja li ttellghet fl-okkażjoni tal-Ġublew tad-Deheb tal-parroċċa. Dakinhar ukoll fis-6.00pm, b'mod proċessjonali, il-Komunità Karmelitana telqet mill-knisja parrokkjali għall-knisja ta' San Ġużepp fi Triq il-Kbira fejn assistiet il-wasla ta' l-Eċċellenza Tieghu Monsinjur Arċisqof Michael Gonzi biex wara, fis-6.30pm bdiet Translazzjoni Pontifikali tar-Relikwija ta' Santa Venera V.M. lura għall-knisja parrokkjali, fejn imbaghad saret quddiesja letta bi Tqarbina Ġenerali mill-Wisq Reverendu Patri Frangisk Grech O. Carm., Kappillan.

Mezz tajjeb biex ingabru hafna finanzi kien proprju din is-Sala *Miriam Hall* li apparti l-ġbir li kienu jiehdu hsieb li jsir mit-toroq, kien hemm diversi benefatturi li għal aktar minn hmistax-il sena shaħ kienu bla ebda interess, il-Ġimghat, is-Sibtijiet u l-Hdud jissagrifikaw lilhom infushom biex għabru kapital kbir biex seta' jibda l-bini tal-knisja proprja. Dawn kienu jiehdu hsieb li jahslu s-sala u jlestuha għall-kirjiet ta' tiġijiet, *engagements*, maghmudijiet u *forums*. Dawn il-benefatturi kienu Carmena Buttigieg, l-ahwa Ġuża u Vendra Farrugia, illum it-tlieta qeghdin igawdu l-Mulej, Marija Scerri, M'Assunta Cefai u ohtha Mary Dolores, Josette Azzopardi, Mary Debono, illum mizzewġa

Mifsud, ohtha Vivi Debono llum miżżewġa Calleja, Marija Spiteri li llum miżżewġa Borg u li toqgħod l-Awstralja, Tessie Spiteri, Georgina Cachia u Catherine Peregin illum miżżewġa Sultana. L-istess kienu jorganizzaw *coffee mornings* u tombli taht it-tmexxija ta' Patri Robert Farrugia O. Carm., Patrun *Ad Vitam* tal-Kumitat Festi Esterni Santa Venera V.M. Tajjeb jingħad li l-Kumitat tal-Banda Santa Venera kien jagħti l-permess li kellu l-każin biex setgħu jsiru dawn l-imsemmija tombli għal żmien twil. Saħansitra l-membri stess tal-kumitat kienu ta' għajjnuna kbira fl-organizzazzjoni tat-tombli fil-*Miriam Hall*.

Mill-bidu tas-snin tmenin sa nofs id-disgħinijiet, is-sala bdiet tintuża wkoll biex fiha jsiru attivitajiet kbar, b'attendenzi ta' mijiet ta' nies, b'riżq il-bini tal-knisja l-ġdida li kienu jiġu organizzati mill-Kumitat Festi Esterni Santa Venera V.M. fejn sa mill-bidu tat-twaqqif tiegħu, fl-1971, il-Kumitat tal-Festa kien minn ta' quddiem nett fl-għajjnuna li nġat lill-prokuratur tal-knisja fil-ġbir għall-istess għan.

Bhalissa, il-*Miriam Hall* qiegħda tiġi amministrata mill-Pirjol tal-knisja parrokkjali Patri Raymond Calleja O. Carm. li flimkien ma' ommu Josephine jiehdu hsieb li jorganizzaw *bazaars* u tombli f'din l-istess sala.

## L-Użu tal-Kripta

Fil-laqgħa tal-komunità li saret nhar il-21 ta' Frar 1969, din iddeċidiet li l-kripta tinfetah formalment għall-użu tal-fidili fid-19 ta' Marzu 1969, festa ta' San Ġuzepp. Sadanittant il-Perit Ġ. D'Amato kien miet u l-komunità hatret lill-Perit L.A. Naudi B.E. & A. ta' l-Imnsida li ta l-għajjnuna tiegħu biex saru x-xogħlijiet neċessarji fil-kripta bhall-artal. Fil-fatt dakinhar, skond kif ġie deċiż, sar il-ftuh u t-tberik solenni tal-kripta tal-knisja l-ġdida ta' Santa Venera V.M. li bdiet tintuża bhala knisja biex taqdi sewwa l-htiġijiet tal-poplu li kien tant kiber. Saru festi speċjali dakinhar. Il-programm kien hekk.<sup>16</sup>

*Ftuħ Solenni tal-Kripta tal-knisja l-ġdida ddedikata lil Santa Venera V.M. nhar id-19 ta' Marzu 1969 fil-5.00pm u Tberik Solenni mill-Wisq Rev. Patri Ġustin Sant O. Carm.,*



**PROGRAMM**  
tal-FTUH SOLENNI  
tal-  
**Knisja l-Gdida**  
**ta' Santa Venera**  
19 TA' MARZU 1969

5.00 p.m. Tberik Solenni mill-W.R.P. Provincial Ġustin Sant. O.Carm., J.C.B u wara jaqdes  
**L-EW WEL QUDDIESA**  
fil-Knisja l-Gdida.

6.30 p.m. Trasport Solenni tas-S.S.mu Sagrament mill-Kappella tax-Chateau Lonz. Imxexxi l-Purcisjoni  
**I-E. T. Rev.ma Mons. Mikiel Gonzi**  
D.D. B.L. B.L. Can., J.C.D., Greg., LL.D. Hon. Canon., K.B.E., B.Ai O.S.J.  
Arcisuff. Metropolitan ta' Malta.

Kant ta' **TE DEUM. BARKA SAGRAMENTALI.**

Il-Banda ta' Santa Venera tagħmel Marc u wara ddoqq Programm fil-Piazza ta' quddiem il-Knisja l-Gdida.

Il-Pirjol u l-Komunita'

*J.C.B., Provinċjal u wara quddiesa fil-Kripta fis-6.30pm, trasport solenni tas-Santissmu Sagrament mill-kappella tax-'Chateau Lonz'. Imexxi l-purċissjoni l-Eċċellenza Tiegħu Revmu. Monsinjur Mikiel Gonzi D.D., B. Lit. Can., J.C.D. (Greg.), LL.D. (Hons. Causa), K.B.E., Bali O.S.J., Arcisqof Metropolitan ta' Malta, kant tat-'Te Deum' u Barka Sagramentali.*

Għall-festi ta' barra kienet hadet sehem il-Banda Santa Venera. L-ewwel għamlet marċ u wara programm fil-pjazza ta' quddiem il-kripta tal-knisja l-ġdida. Il-Pirjol kien ir-Rev. Patri Marjan Farrugia O. Carm., filwaqt li bhala Kappillan kien ir-Rev. Patri Frangisk Grech O. Carm.

Fil-laqgħa tal-komunità tas-27 ta' Ottubru 1970, il-Pirjol il-ġdid Patri Robert Farrugia O. Carm. għarraf lill-patrijiet li kien hemm benefattur li offra li jhallas id-dejn ta' elfejn lira Maltin li l-komunità kellha mal-bennej Abela, imbagħad dawn il-flus jithallsu bl-erba' fil-mija minflok bis-sitta fil-mija. Fil-fatt nhar il-21 ta' Frar 1972, il-prokuratur tal-knisja l-ġdida għarraf lill-komunità li bl-elfejn lira li kienu sseffu, kien thallas id-dejn kollu. Qal ukoll li min silef dawn il-flus ma riedx l-imghax tagħhom, iżda talab li jsir xahar quddies Gregorjan lil xi wahda jew wiehed mill-mejtin tiegħu, kif fil-fatt sar. Il-prokuratur kellu f'idejh tliet mitt lira Maltin u ġie deċiż mill-komunità li dawn jitqiegħdu fil-*Barclays Bank* biex flimkien mal-ġbir li kellu jsir matul is-sena, jiġi rranġat is-saqaf tal-kripta jew ahjar l-art tal-knisja l-ġdida proprja. Sar xogħol fuq il-kontrabejt biex jiġi salvat il-bejt minn kull periklu li x-xita tista' tikkawża u nistgħu nġhidu li dan kien il-post fejn għal snin shah kien jintuża bhala mezz biex isir ġbir għall-fond tal-bini tal-knisja.

## **L-Ewwel Komunità Karmelitana fil-Kripta**

Wara li l-kripta bdiet tintuża għall-bżonnijiet spiritwali tan-nies ta' dawk l-inhawi, iktar beda jinħass il-bżonn li fil-post ikun hemm xi reliġjużi li jiehdu hsieb il-post u biex ukoll ikunu jistgħu pastoralment jaqdu ahjar lin-nies tal-madwar.

Nhar is-26 ta' Mejju 1973, il-Pirjol tal-Knisja ta' Santa Venera Patri Renato Valente O. Carm. laqqa' l-komunità biex tiddiskuti l-proposti dwar jekk fil-parroċċa għandhiex tibqa' komunità wahda jew tiġi b'żewġ komunitajiet. Wara li saret id-diskussjoni l-maġġoranza l-kbira tal-komunità vvutaw favur il-proposta li, għalkemm xi reliġjużi kellhom imorru joqogħdu fil-kmamar li hemm fil-kripta, dawn jibqgħu jiddependu mill-pirjol bhala superjur tagħhom. Fit-3 ta' Marzu 1975, waqt il-Viżta Kanonika mill-Privinċjal Patri Ġustin Sant O. Carm., wara votazzjoni konsultattiva, il-maġżula biex imorru jgħixu

fil-kripta kienu: Patri Marjan Farrugia, Patri Robert Farrugia O. Carm., Patri Guido Micallef O. Carm. u Bro. Lino Scalpello O. Carm.

Waqt il-Kapitlu Provinċjali, fis-17 ta' Mejju 1979, ġiet studjata l-possibbiltà li titwaqqaf dar reliġjuża ġewwa l-kripta ta' Santa Venera. B'votazzjoni sigrieta, il-Kapitlu wera l-fehma li din il-proposta tittiehed bhala rakkomandazzjoni. Ghaldaqstant, il-Provinċjal Patri Manwel Gatt nhar it-13 ta' Ġunju, 1980 talab lill-Arċisqof Monsinjur Ġuzeppi Mercieca biex jaghti l-permess tieghu biex id-dar maghquda mal-kripta tiġi kanonikament imwaqqfa. Dan ghax skond il-Kunsill Provinċjali, ikun jaqbel għall-ġid spiritwali ta' l-istess reliġjużi kif ukoll għall-imhabba fraterna lejn il-poplu ta' Alla li d-dar imsemmija tiġi kanonikament eretta, indipendenti mill-kunvent ta' Santa Venera.

L-Arċisqof Ġuzeppi Mercieca, fis-27 ta' Ġunju 1980 permezz ta' ittra li baghat lill-Provinċjal Patri Manwel Gatt O. Carm., ta l-permess tieghu biex skond il-kanone 497 li d-dar f'Saddlers Street (illum Triq il-Parroċċa) Santa Venera annessa mal-knisja maghrufa bhala l-Knisja l-Ġdida ta' Santa Venera, titwaqqaf kanonikament bhala dar reliġjuża tal-Provinċja Karmelitana, indipendenti mill-kunvent ta' Santa Venera (ta' ġewwa).

Fid-29 ta' Lulju 1980 il-Kunsill Provinċjali, permezz tal-Provinċjal Patri Manwel Gatt O. Carm., kiteb lill-Kunsill Ġenerali ta' l-Ordni mmexxi mill-Ġeneral Patri Falco J. Thuis, fejn talab li d-dar maghquda mal-knisja l-ġdida ta' Santa Venera, f'Saddlers Street (illum Triq il-Parroċċa), titwaqqaf Kanonikament bhala dar reliġjuża indipendenti mill-kunvent ta' Santa Venera. Permezz tad-Digriet *Decretum De Ereptione Domus in loco Santa Venera*, il-Kunsill Ġenerali laqa' t-talba maghmula mill-Kunsill Provinċjali u skond l-artiklu 206 tal-Kostituzzjoni ta' l-Ordni Karmelitan waqqaf id-dar imsemmija li qiegħda f'Santa Venera bhala *dar reliġjuża* bid-drittijiet kollha, privileġġi u grazzji spiritwali li jgawdu d-djar l-oħra ta' l-Ordni.

Wara li nkisbu dawn il-permessi meħtieġa, il-Provinċjal Patri Manwel Gatt O. Carm., wara konsultazzjoni mal-membri ta' din il-komunità ġdida u wara li ha l-parir tal-Kunsill Provinċjali, hatar lil Patri Guido Micallef O. Carm. bhala l-ewwel pirjol ta' din il-komunità. Il-membri l-oħra kienu Patri Robert Farrugia O. Carm., Patri Valeriano Mercieca O. Carm, Patri Louis Bajada O. Carm. u Fra Laurence Mercieca O. Carm. Permezz ta' dan, il-parroċċa ta' Santa Venera hija l-aktar parroċċa għall-qalb il-Karmelitani u bir-raġun ghax barra li kienet l-ewwel parroċċa tagħhom, hija wkoll l-unika parroċċa b'żewġ komunitajiet u l-unika parroċċa li l-knisja l-antika tagħha għandha t-titlu ta' Matriċi għar-raġuni li minnha ħarġet il-parroċċa ta' Fleur-de-Lys.

Tul is-snin ix-xoghol baqa' miexi, tant li tlestew hafna affarijiet. Il-Perit Louis Naudi kien responsabbli biex ġew irrangati xi kmamar minn xi partijiet tal-kripta sabiex jibdew jintużaw bhala kmamar ghall-patrijiet li bdew jieħdu hsieb din il-knisja.

Ta' min isemmi li f' din il-kripta saru hafna funzjonijiet kbar fosthom Ordinazzjoni ta' Presbiteru u ta' Djakni. Fost dawn ġie ordnat bhala Djaknu l-President Onorarju tal-Kumitat Festi Esterni Santa Venera V.M. u ex-Kappillan tal-parroċċa taghna Patri Joseph Falzon O. Carm., illum Kappillan tal-Balluta. Saru diversi kungressi, ġew amministrati s-Sagramenti ta' l-Ewwel Tqarbna u tal-Grizma ta' l-Isqof u hafna funzjonijiet reliġjużi ohra.

Il-bidu tal-proġett tal-bini tal-knisja parrokkjali kien xoghol iebes ghat-tliet Kappillani li kienu jamministraw il-parroċċa, Patri Wistin Caruana O. Carm., Patri Kiljan Azzopardi O. Carm. u Patri Franġisk Grech O. Carm. Dawn il-kappillani habbtu wiċċhom

ma' hafna problemi sew finanzjarji kif ukoll diffikultajiet waqt il-bini, iżda bil-generożità tal-poplu Vendriż, il-proġett tant mistenni ra l-bidu tiegħu.



*Kungress Nazzjonali tax-Xirka ta' l-Isem Imqaddes ta' Alla – 1975.*

## Jitkompla l-Bini tal-Knisja

Il-hsieb li jitkompla x-xoghol fuq din il-knisja kien baqa' f' mohh il-patrijiet tant li tul il-medda ta' disgha u erbgħin sena kien hemm 7 prokuraturi. Dawn kienu:

1. Rev. Patri Nerik Zahra O. Carm. – 1956-1970;
2. Rev. Patri Guido Micallef O. Carm. – 1970-1973;
3. Rev. Patri Robert Farrugia O. Carm. – 1973-1983;
4. Rev. Patri Louis Bajada O. Carm. – 1983-1987;
5. Rev. Patri Robert Farrugia O. Carm. – 1988-1997;
6. Rev. Patri Giljan Calleja O. Carm. – 1997-2000; u
7. Rev. Patri Raymond Calleja O. Carm – 2000- .

Wiehed ma jridx jinsa s-sehem kbir li taw Patri Ġustin Sant O. Carm., Patri Marjan Farrugia O. Carm. u Patri Franġisk Grech O. Carm. li minkejja li ma kinux prokuraturi, hadmu fil-ġbir u għal xogħlijiet ohra għall-bini tal-

kripta ta' din il-Knisja.

Minn wara l-Kapitlu Provinċjali ta' l-Ordni Karmelitan ta' l-1988, wara li għal xi snin ix-xogħol kien waqaf, il-hidma biex titkompla l-knisja reġa' qabad ir-ritmu tiegħu. F'laqgħa tal-Kunsill Provinċjali li saret nhar l-20 ta' Diċembru 1988 fil-Mt. Carmel College (illum St. Elias College) inqrat ittra, mibgħuta mid-delegat ta' l-Arċisqof għas-Segretarjat tal-Hajja u Hidma fil-Parroċċi Dun Ġwann Galea, ġie pprezentat ir-rapport tal-Kummissjoni Djoċesana għal-limiti godda u żoni parrokkjali. Fir-rapport dwar il-parroċċa ta' Santa Venera li huwa bagħat lill-Arċisqof f'isem il-kummissjoni li fiha kien hemm membru s-Sur Lino Bartolo, l-Assistent tal-Perit tagħna, intqal li l-knisja l-ġdida f'Santa Venera għandha titkompla fejn hu ta r-raġunijiet għal dan. Il-kummissjoni għamlet xi suġġerimenti dwar il-mod kif għandha ssir il-pjanta. Wara diskussjonijiet twal ġie deċiż li tintbagħat kopja ta' dan ir-rapport lill-komunitajiet biex tinqara fil-komunità.

Fuq il-proposti tar-rapport imsemmi u wara li l-komunitajiet komplew jiddiskutu, nhar id-19 ta' Marzu 1989, ir-Rev. Patri Franġisk Grech O. Carm., Pirjol, kien ta l-ewwel tagħrif li se jitkompla l-bini ta' din il-knisja.

*"Inħoss id-dmir li nduru lejn Alla u ngħidulu grazzi. Grazzi għal dak kollu li għamel magħna permezz ta' din il-Kripta tul dawn l-aħħar 20 sena.*

*Però illum, ukoll f'għeluq l-għoxrin (20) anniversarju se nagħtukom aħbar sabiħa.*

*Bl-għajnuna ta' Alla se nagħtu bidu għall-kontinwazzjoni tal-bini tal-knisja fuq din il-Kripta.*


*Illum tajniekom l-ewwel thabbira ta' ferħ, iżda 'l quddiem nagħtukom aktar, nagħtukom pass pass ta' dak li jkun qed isir. Jiena flimkien mal-komunità u ma' kulhadd, nitlob l-għajnuna ta' Alla, tal-Madonna tal-Karmelu, San Ġużepp li fil-gurnata tiegħu nfetħet din il-Kripta u Santa Venera, Patruna tagħna biex din l-opra narawha tibda u ma ddumx ma tispicċa."*

Silta mid-diskors ta' Patri Franġisk Grech O. Carm., Pirjol, waqt it-thabbira tal-kontinwazzjoni tal-bini tal-knisja l-ġdida.


Minhabba li kien għadda żmien sewwa minn mindu bdiet tinbena l-knisja, kellu jsir hafna xogħol mill-ġdid bi preparazzjoni għall-bidu ta' dan il-proġett. Kif jitolbu l-proċeduri u sabiex kollox jimxi sewwa, ġiet iffurmata kummissjoni

biex tiehu hsieb it-tkomplija tal-bini. Din il-kummissjoni kienet tiġbor fiha lil:

Superjur: Patri Franġisk Grech O. Carm.;  
Prokuratur Finanzjarju: Patri Robert Farrugia O. Carm.; u  
Prokuratur tal-Bini: Patri Ġiljan Calleja O. Carm.



Din id-darba x-xoghol tal-bini kien jinsab taht id-direzzjoni ta' żewġ Periti, Louis A. Naudi<sup>17</sup> B.E. & A. u ta' Godwin Aquilina<sup>18</sup> B.A., B. Arch. (Hons.) bl-ghajjnuna tas-Sur Lino Bartolo bhala *draughtsman* li matul dawn is-snin kollha b'imhabba ha hsieb dan ix-xoghol.



Il-pjanta l-ġdida kellha tinbidel skond il-Liturġija ta' wara l-Konċilju Vatikan II u ghalhekk ġie mqabblad is-Surmast Ġużeppe Galea tar-Rabat biex ihejji pjanta ghall-knisja l-ġdida. Wara diversi laqgħat bejnu, bejn il-Pirjol Patri Franġisk Grech u d-disinjatur tal-Perit, Lino Bartolo, ġiet imfassla l-pjanta li għandna llum. Minhabba li l-pedmenti tal-knisja kienu diġà lesti, inholqu ċerti diffikultajiet għad-disinn biex ma jsirux spejjeż żejda fil-bini tal-knisja l-ġdida.



Lino Bartolo

Wara li nharġu l-permessi kollha neċessarji, kemm dawk ċivili kif ukoll dawk Ekkleżjastiċi, il-kummissjoni bdiet taħseb ukoll biex tghaddi x-xogħol lil wiehed mill-aqwa kuntrattur Messrs. *Attard Bros.* ta' Ta' Qali biex ikun jista' jibda l-bini.

## Trasferita l-Parroċċa

Wara li kompli jiġi studjat ir-rapport imsemmi aktar 'il fuq, nhar it-30 ta' Ġunju 1989, il-Provinċjal Patri Leonard Mahoney O. Carm. flimkien mas-Segretarju tieghu Patri Joseph Saliba O. Carm. marru għand l-Arċisqof biex jitkellmu mieghu dwar il-possibbiltà ta' trasferiment tal-parroċċa mill-knisja parrokkjali u matriċi għall-knisja l-ġdida. L-Arċisqof qalilhom li din it-talba riedet tiġi pprezentata fil-Kunsill Presbiterali.

Nhar il-25 ta' Ottubru 1989 il-Provinċjal ir-Rev. Patri Leonard Mahoney O. Carm., ipprezenta t-talba tieghu fil-Kurja ta' l-Arċisqof għall-hruġ tal-parroċċa mill-knisja parrokkjali u Matriċi ta' Santa Venera għall-knisja l-ġdida. Flimkien mat-talba huwa pprezenta wkoll il-pjanti u d-dokumenti li kienu diġà pprezentati lill-Kurja mill-Provinċjali ta' qablu, b'deċiżjoni tal-kunsill ta' dak iż-żmien.




Fl-4 ta' Novembru 1989 f'laqgħa mal-Kunsill Presbiterali, imsemmi aktar 'il fuq, huwa wera t-talba formali għall-hruġ tal-parroċċa u l-bini tal-knisja parrokkjali l-ġdida. It-talba li saret ġiet approvata b'mod unanimu.

Imbagħad il-provinċjal qara d-digriet li aworizza t-trasferiment tal-parrokkat mill-knisja l-antika u Matriċi għall-knisja parrokkjali l-ġdida. B'dan kien ifisser li l-kripta tibda sservi ta' knisja parrokkjali u meta titlesta l-knisja l-ġdida, tkun il-knisja parrokkjali ddedikata lil Santa Venera V.M. Wara l-laqgħa tal-provinċjal mal-Kanċillier tal-Kurja u l-Kappillan tal-parroċċa r-Rev. Patri Damian Cachia O. Carm., ġie deċiż li d-digriet tat-trasferiment tal-parroċċa kellu jinqara darbtejn, nhar is-Sibt u l-Hadd 25 u 26 ta' Novembru 1989 u nhar is-Sibt u l-Hadd 2 u 3 ta' Diċembru 1989 fiż-żewġ knejjes ta' Santa Venera. B'digriet mahruġ mill-Eċċellenza Tiegħu Monsinjur Ġużeppi Mercieca, Arċisqof ta' Malta, b'effett minn nhar it-3 ta' Diċembru 1989 għolla l-kripta tal-knisja l-ġdida għad-dinjità ta' parroċċa biex b'dan il-knisja f'Misrah Santa Venera saret tissejjah il-Knisja l-Antika u Matriċi. B'hekk il-kripta tal-knisja l-ġdida bdiet taqdi d-dmirijiet ta' knisja parrokkjali sakemm jitlestha l-bini tal-knisja parrokkjali l-ġdida. Dakinhar tat-3 ta' Diċembru, 1989 saret quddiesa konċelebrata fil-knisja parrokkjali l-ġdida ta' Santa Venera mill-Provinċjal ir-Rev. Patri Leonard Mahoney O. Carm. mill-Kappillan ir-Rev. Patri Damian Cachia O. Carm. u mill-ex-kappillani ta' Santa Venera b'tifkira tat-trasferiment tal-parrokkat ta' Santa Venera.

## Deskrizzjoni tal-Pjanti l-Ġodda

Fil-laqgħa ta' l-20 ta' Novembru 1989, il-Provinċjal ir-Rev. Patri Leonard Mahoney O. Carm. ippreżenta lill-kunsill il-pjanta tal-knisja parrokkjali l-ġdida<sup>19</sup> ta' Santa Venera u nġhata tagħrif tal-fondi li l-komunità kellha f'idejha fil-banek u l-istima li ġiet mogħtija lill-komunità mill-perit. Il-Komunità Karmelitana kienet taht it-tmexxija tal-Pirjol Patri Franġisk Grech O. Carm. waqt li l-Kappillan kien Patri Damian Cachia O. Carm. u l-Prokurator tal-bini kien Patri Robert Farrugia O. Carm. Kien il-Hadd 24 ta' Diċembru 1989 li nharġu pjanti ġodda tal-knisja flok dawk li kien hemm. Il-pjanti l-ġodda, kif diġà semmejna huma xogħol il-mibki s-Surmast Ġużeppi Galea mir-Rabat – Malta. Wara l-



mewt tas-Surmast Ġużeppi Galea ġie avviċinat is-Sur Vincent Centorrino biex jaghti l-ghajnuna tiegħu. Dan ghamlu bil-qalb u b'attenzjoni. Id-deskrizzjoni tal-pjanti huwa kif ġej:



Vincent Centorrino

*“Il-pjanta l-ġdida tal-knisja ta’ Santa Venera hija fuq stil Bażilikali Doriku. L-istil Doriku Ruman huwa l-ewwel u l-iktar sempliċi ta’ l-Ordinijiet Klassiċi. Dan l-istil jirrikjedi kolonni relattivament qosra u gwarniċi sempliċi. Fl-arkitettura Rumana dawn l-Ordinijiet bdew jintużaw bħala haġa ornamental i speċjalment fuq ħitan u faċċati ta’ palazzi li kienu jkunu għoljin diversi sulari. Fuq dawn il-faċċati kienu jintużaw dejjem l-ewwel id-Doriku, imbagħad il-Joniku u l-Korint. L-istil Bażilikali ta spinta fi żmien l-Imperatur Kostantinu li bena bażilika kbar fuq l-iktar postijiet importanti għall-Kattoliċi fl-Imperu Ruman fir-raba’ sekl u b’hekk stabilixxa l-Bażilika bħala l-forma predominanti ta’ l-arkitettura għall-knejjes Kristjani.*

*Fuq dan l-istil għandna diversi knejjes f’Malta bħal tal-parroċċa Matriċi tal-Marsa, il-knisja parrokkjali tal-Gżira u San Ġwann. Għalkemm dawn ivarjaw xi f’it minn xulxin f’disinn differenti. Il-knisja se jkun fiha ħames arkati kbar, iserrġu fuq kolonni tal-Ferro concrete li se jżomm il-ħitan li se jerfġu s-saqaf tal-knisja tan-navi. Meta titkellam fuq il-knisja minn ġewwa ma tistax ma ssemmix il-kolonni u l-kapitelli tagħhom. Dawn se jsiru fuq stil Romaniku u li jikkumplimentaw ħafna mal-kumpliment tal-knisja li, barra x-xogħol sabiħ fil-ġebli u l-lavur artistiku li se jkun fiha, ma tistax ma tikkunsidrax il-proporzjon perfett li għandhom mal-bqija tal-knisja. In-navi huma wesgħin 4.28 metri u se jwasslu għal żewġ kappelli 5 metri x 5.2 metri, wahda għas-Sagrament u l-oħra għall-Madonna. L-għoli tan-navi huwa ta’ 14-il metru. Fin-navi se jkun hemm ħames (5) twieqi kbar li jixġtu d-dawl fuq il-knisja kollha. Il-knisja hija għolja 23 metru u fiha se jkun hemm 7 twieqi kull naħa ’l fuq mill-gwarniċun ewlieni. Il-knisja tispicċa bil-presbiteru kbir u sabiħ, 11.02 metri fond li fiha se jtipoġġa l-artal ewlieni skond in-normi tal-Liturġija approvati mill-Konċilju Vatikan II. Fuq wara tal-Presbiterju wieħed se jsib is-Sedja Permanenti tal-president ta’ l-assemblya liturġika kif ukoll prospettiva sabiħa tal-ġebel. Fuq il-presbiteru wieħed se jsib 4 bibien, tnejn jagħtu għall-kappelli laterali u iehor għall-‘crying room’ kif ukoll għas-sagristerija. It-tul tal-knisja mit-tarf tal-presbiteru sal-bieb il-kbir tal-faċċata huwa ta’ 38 metru u wiesa’ 25.57 metri. Fil-faċċata wieħed isib 3 bibien kbar, il-bieb prinċipali li jagħlaq fit-tond u hu msaqqaf bi troll u l-bibien tal-ġnub li huma kwadri.*

*Fuq l-istess bieb principali se jkun hemm gallerija li fuqha se jinbena fontispizju. Kif tidhol mill-bieb principali, wiehed se jsib żewġ niceċ, waħda għall-vara titulari ta' Santa Venera V.M. li tkun tista' titpoġġa bil-bradella b'kollox, kif ukoll oħra għall-Madonna tal-Karmnu li hija iżgħar fid-daqs għar-raġuni li warajha hemm il-bieb li jagħti għat-taraġ li jwassal għall-bejt u l-kampnari."*

## **Isiru xi Xoghlijiet għall-Infurzar tas-Saqaf**

Kien proprju t-Tnejn, 23 ta' Lulju 1990, il-ġimgha li fiha ġiet iċcelebrata l-festa ta' Santa Venera V.M. li l-Kumpanija *Attard Bros. Co. Ltd.* ta' Ta' Qali, li kienet hadet il-kuntratt tax-xogħol tal-bini tal-knisja l-ġdida bdiet il-hidma tagħha fuq dan il-proġett hekk ambizzjuż. Wara tant snin jistenna, il-poplu Vendriż ra b'għajnejh li tassew kien wasal iż-żmien biex il-holma ta' tant nies issehh. Kellhom isiru diversi preparamenti u arrangamenti qabel ma l-ġebel beda jitpoġġa waħda fuq oħra biex bdew jiffurmaw il-hitan tal-ġnub tal-knisja.

Minhabba li l-pjanti issa kienu nbidlu, kien jinhtieg li qabel ma jibda x-xogħol tal-bini fuq l-art ta' fejn kienet se tinbena l-knisja, l-ewwel isiru xi xoghlijiet iżgħar ta' infurzar tas-saqaf, jiġifieri l-arja tal-kripta. Biex ikun żgurat li x-xogħol li kellu jibda jkollu bażi tajba, fid-19 ta' Frar 1990 beda l-iċċekkjar tas-saqaf tal-kripta u s-swali li fuqhom riedet tinbena l-knisja. Minhabba f'dan, il-kripta ma setgħet tintuża għal xejn, sa anke l-quddies kollu beda jsir fil-*Miriam Hall* għal ġimgha shiha. Ir-riżultat kien wiehed pożittiv u b'hekk ix-xogħol seta jibda bla ebda xkiel. B'dan kien ifisser li l-hxuna tal-konkos li kien inghata meta ssaqqfet il-kripta, għalkemm ma kienx inghata l-kontrabejt fuq il-wieċ ta' l-istess saqaf, xorta waħda s-saqaf tal-kripta ġie ddikjarat li kien jista' jerfa' fuq l-bini tal-knisja bi pjanti emendati. Mentri, għal serhan il-mohh, it-tim tekniku ha hsieb li jsiru erba' kolonni ġodda fil-kripta peress li dawk li kellhom jerfghu l-koppla kienu ġew bla użu u mhux bl-istess distanza ta' l-oħrajn. Sar ukoll hajt ġdid li tela' fuq wara biex ikun jista' jerfa' l-piż tal-hajt l-iehor li jaghlaq il-knisja.

## **It-Tberik u t-Tqeghid ta' l-Ewwel Ġebli<sup>20</sup>**

Is-Sibt 6 ta' Ottubru 1990 waslet il-ġurnata li fiha l-poplu Vendriż kellu s-sodisfazzjon li jipparteċipa għall-ewwel festa tal-knisja l-ġdida.



Minn issa 'l quddiem ix-xoghol fuq il-bini tal-knisja sar aktar ufficjali.

Iċ-ċerimonja li kienet immexxija mill-Wisq Reverendu Patri Leonard Mahoney, Provinċjal tal-Karmelitani bdiet b'quddiesa konċelebrata solenni fil-kripta tal-knisja fejn fost l-ohrajn hadu sehem Patri Damian Cachia O. Carm. Kappillan u Patri Franġisk Grech O. Carm. Pirjol, flimkien mal-komunità li dak iż-żmien kienet qed tiehu hsieb il-bini tal-knisja u numru ta' saċerdoti ohrajn mistiedna. Fl-Omelija tiegħu Patri Mahoney fost l-ohrajn qal:

*“Din il-knisja li se nibnu trid tkun il-post li fih jiltaqgħu u jitolbu flimkien il-fidili kollha. Sa mill-medda taż-żmien insibu li l-poplu kien jiltaqa' biex iqim lil Alla u nsibu li fit-tielet seklu bdew jinbnew il-knejjes. Il-ġurnata ta' llum hija importanti ħafna għalina, hija ġurnata ta' ferħ materjali iżda hija wkoll ta' ferħ spiritwali. Aktar ma nkunu magħqudin flimkien, aktar nuru l-imħabba lejn Alla. Il-knisja li se nibnu trid ħafna sagrificji, żmien, kooperazzjoni u taħbit, iżda jekk inkunu magħqudin bejnieta u sodi fl-imħabba lejn xulxin, f'qasir żmien naraw lest dan it-tempju.”*

Wara l-quddiesa saru żewġ diskorsi ta' l-okkażjoni mir-Reverendu Kappillan Patri Damian Cachia O. Carm. u mir-Reverendu Pirjol Patri Franġisk Grech O. Carm. Fid-diskors tiegħu l-kappillan qal:


*“Il-mixja ta' tletin sena waslitna biex ittemm ħolma, li naraw il-bidu tal-knisja li tista' taqdi l-ħtiġijiet reliġjużi lill-poplu Vendriż li aktar ma jgħaddi ż-żmien qed jikber. Il-knisja tal-ġebel hija l-post fejn il-Knisja ħajja, l-Insara, jiltaqgħu biex jagħtu qima lil Alla. Huwa l-post fejn isiru s-Sagramenti u fejn il-kelma ta' Alla tiġi mħabbra. Jalla din l-okkażjoni tal-lejla, it-tberik ta' l-ewwel ġebła jkun għajn ta' Barka u ħidma fejjieda.”*

Filwaqt li l-pirjol fost l-ohrajn qal:

*“Nenfasizza l-importanza tal-kooperazzjoni mill-poplu biex dan il-proġett jitla' u ma jdumx, u biex kemm jista' jkun kull wieħed jagħti l-kontribut tiegħu għal din l-opra. Ħafna drabi dak li hu impossibbli għall-bniedem għal Alla huwa faċli. Kulma rridu nagħmlu huwa li nafdaw f'Alla.*

*Nirringrazzja lil dawk kollha li tul iż-żmien kemm ilha li bdiet tinbena l-knisja taw is-sehem tagħhom biex b'hekk illum stajna niltaqgħu flimkien għal din l-okkażjoni.”*

Wara li nqara d-dokument u ġie ffirmat mill-Wisq Reverendu Provincjal Patri Leonard Mahoney O. Carm., mir-Rev. Kappillan Patri Damian Cachia O. Carm., mir-Rev. Pirjol Patri Frangisk Grech O. Carm., mir-Rev. Patri Robert Farrugia O. Carm., mir-Reverendu Patri Ġiljan Calleja O. Carm. u minn Fra Laurence Mercieca O. Carm., Patrijiet tal-Komunità tal-knisja l-ġdida, tpoġġa, flimkien ma' għadd ta' oġġetti ta' tifikira f'tubu apposta biex jitqieghed fl-ewwel ġebbla. Iż-żewġ parrini tat-tberik ta' l-ewwel ġebbla kienu s-sinjuri Salvu Pace u Ġużeppi Pace<sup>21</sup>, benefatturi kbar Vendriži.




L-ewwel ġebbla tqieghdet fuq bradella u ġiet trasportata proċessjonalment mis-Sinjuri Natalino Farrugia, Alfred Vella, Silvio Vella, Charles Attard, Charles Borg, Chris Falzon, Michael Zerafa, Anthony Borg, Martin Gatt u Mario Coleiro, ilkoll membri u socji tal-Kumitat Festi Esterni Santa Venera V.M., mill-kripta għall-post fejn kienet qed tinbena l-knisja. Wara li din twasslet fuq il-post, sar il-qari ta' l-iskrittura u wara saret iċ-ċerimonja tat-tberik u t-tqeghid tal-ġebbla mill-Wisq Reverendu Provincjal Patri Leonard Mahoney O. Carm. L-amar u t-tiżjin tal-post<sup>22</sup> kif ukoll in-nar ma naqsux milli jkomplu jagħmlu din il-ġurnata aktar memorabbli. Diversi rappreżentanti ta' l-Għaqdiet fil-parroċċa, fosthom il-Kumitat Festi Esterni Santa Venera V.M., li ha hsieb li jarma l-inhawwi għall-okkazjoni, kienu preżenti għall-istess ċerimonja.




## Il-Haddiema

Sabiex jitwettaq proġett bhal dak, tifhmu li jiehu tul ta' żmien u hi haġa ċara li l-idejn ikunu diversi. L-ewwel grupp ta' haddiema ewlenin li f'idejhom kienet fdata l-kostruzzjoni tal-knisja kienu erbgħa': Ġanni Azzopardi ta' 40 sena minn Hal Qormi, il-bennej prinċipali tal-knisja. Huwa kien ilu f'dan ix-xogħol għal dawk l-aħħar 25 sena. Iż-żagħżuġ George Bonello ta' 22 sena minn Hal Qormi wkoll kien ilu 7 snin jahdem fil-bini. Huwa hadem bhala

manwal. Haddiem iehor fil-bini tal-knisja kien Leli Gatt – naġġar ta' 39 sena mill-Imsida li kien ilu jahdem f'dan ix-xoghol ghal 20 sena. Fl-ahhar insibu lil Manwel Giordimaina mill-Bahrija li ghandu 30 sena, u nofs hajtu, jiġifieri ghal 15-il sena qattaghha fil-bini. Huwa hadem bhala ghajjutant. Maż-żmien ġew assenjati wkoll Leli Grogan u Charlie Azzopardi, ilkoll taht is-supervizjoni tal-*Foreman* Ġanni D'Amato. Fuq dawn in-nies, il-poplu tar-rahall afda l-kostruzzjoni tal-maqdes il-ġdid iddedikat lill-Patruna Santa Venera V.M. Impressjonanti hafna dehret d-dedikazzjoni u



*Bil-wieqfa:  
Ġanni Azzopardi  
Isfel mix-xellug:  
Manwel Giordimaina,  
George Bonello,  
Leli Gatt.*




*Charlie Azzopardi u Leli Grogan mal-bennej tal-knisja Ġanni Azzopardi.*

l-esperjenza ta' dawn il-haddiema li kienu qed jahdmu fuq dan il-proġett hekk importanti għall-parroċċa ta' Santa Venera, xoghol li j i r r i k j e d i eżattezza u paċenzja u xoghol li bla dubju min inzerta kien ghaddej minn

hdejh, waqaf u ammira s-sbuhija u l-volum ta' kif kien qiegħed isir ix-xoghol.

Żgur li l-poplu Vendriż seta' jserrah mohhu li l-mod li bih kienet se tinbena l-knisja, kien se jkun tassew tempju sabih kif jixraq lil Santa Venera V.M.



*Il-Foreman  
Ġanni D'Amato.*

## Jibda x-Xoghol tal-Bini

Kien lejn l-ahhar ta' Diċembru ta' l-1990 li x-xoghol fuq l-alterazzjonijiet minn ġewwa kien kważi lest għal kollox, biex lejn nofs Jannar 1991 ir-ritmu tax-xogħol reġa' beda fuq in-naha ta' wara ta' l-artal u l-bini beda jidher kuljum jiżdied u tiela' 'l fuq. L-ewwel xogħlijiet li nbdew kienu, fost l-ohrajn, is-sagrastija li nbni fuq wara fejn ġej l-artal maġġur. Il-

*crying room* u kamra għall-Qrar fuq in-naħa tax-xellug fuq l-istess artal, filwaqt li fuq il-lemin kamra għall-abbatini u mħażen. Xoghlijiet ohra kienu l-kappella tas-Sagrament u l-kappella tad-Duluri fuq ix-xellug u l-lemin ta' l-artal maġġur rispettivament, dan meta wiehed iħares lejn l-artal mill-korsija tal-knisja.

It-Tnejn 8 ta' April, 1991 kien il-jum li wiehed seta' jara l-ewwel hadid ta' żewġ kolonni għoli madwar sular, biex b'hekk ingħata bidu għax-xogħol fuq il-kolonnar tal-knisja<sup>23</sup>. Sa dak iż-żmien kull taqsima tal-knisja kien inbeda x-xogħol fuqha, minbarra l-faċċata.



Lejn l-aħhar ġimgħa ta' Mejju 1991, billi l-livell tal-bini issa għola mhux hażin, kien meħtieġ li jintrama *scaffolding* mad-dawra kollha tal-knisja minn ġewwa, biex b'hekk jithaffef ix-xogħol. Permezz ta' dan kien fit-tieni ġimgħa ta' Ġunju 1991 li nġhata bidu fuq ix-xogħol tat-twieqi li jagħtu għal Triq il-Parroċċa. Ix-xogħol fuq il-lavur fil-ġebel għall-ġnub tat-twieqi kien ilu li beda mhux hażin biex b'hekk, malli bdew jiffurmaw it-twieqi, instab hafna xogħol lest u ma nħeliex żmien. Min kien midhla sew tal-proċess tal-bini ta' dan il-proġett, seta' japprezza l-mod kordinat li bih bdew jahdmu l-bennejja ta' *Attard Bros.* flimkien mal-Periti Naudi u Aquilina u d-*Draughtsman* Lino Bartolo.

Wara li tkompla x-xogħol tal-bini fuq wara ta' l-artal maġġur, kien imiss li s-Sibt 22 ta' Ġunju 1991 ssaqqfet is-sagristija bil-planki. Ix-xogħol fuq l-artal maġġur baqa' sejjer u fil-bidu ta' Lulju 1991 wiehed seta' jara l-lavur tal-kwadru titulari jitpoġġa f'postu u b'hekk għet iffurmata l-prospettiva ta' wara l-artal. Fil-5 ta' Awissu 1991 ingħata bidu għax-xogħol fuq ix-xatters tas-soqfa tal-kmamar fil-ġnub ta' wara l-artal biex b'hekk insibu li sa dak iż-żmien ix-xogħol kollu li kellu x'jaqsam ma' dik il-parti kien fi stadju avanzat biex ikun lest kollu. Ix-xogħol ma jaqta' qatt, xahar wara l-iehor u f'Jannar 1992, minhabba l-ħtieġa ta' aktar partijiet u billi l-uffiċċju tal-Provinċja Karmelitana ġie ttrasferit għal Santa Venera, fil-kunvent ta' Triq il-Parroċċa kien hemm bżonn ta' kostruzzjoni ta' aktar kmamar.

## Xoghol fuq Barra


Immedjatament wara dan ix-xoghol, inghata bidu fuq xoghol fil-*Miriam Hall* marbut mal-faċċata tal-knisja. Dan kien neċessarju billi fil-pjanta oriġinali ma kienx mahsub li se jkun hemm il-kampnari fil-faċċata. Fil-fatt min jiftakar din il-pjanta jsib kampnar wiehed fuq wara tal-knisja. Ghaldaqstant il-periti hasbu biex isahhu fejn se jinbnew il-kampnari billi minn isfel inbnew hitan hoxnin u sodi. Dan ix-xoghol wassalna biex fil-bidu ta' Marzu 1992 il-haddiema dehru jahdmu fuq in-naħa ta' barra. Dan kien ifisser li issa beda x-xoghol direttament fuq il-faċċata. Xoghol li minhabba li kien fih hafna lavur u rqaqat ohra, kien mistenni li jdum sejjer mhux hażin. Ma' dan ix-xoghol kien hemm ukoll il-bini taż-żewġ niċeċ eżatt kif tidhol mill-bieb prinċipali, wahda tal-vara titulari ta' Santa Venera V.M. u l-ohra dik tal-Madonna tal-Karmnu li hija iżgħar fid-daqs. F'April ta' l-istess sena, wiehed seta' jinnota l-koxox tal-bieb prinċipali jiffurmaw minn jum għall-iehor. Fix-xhur ta' wara, ix-xoghol l-iżjed li spikka kien fuq il-bini tal-faċċata tal-knisja għax tlestew il-bibien tal-ġnub u ssaqqfu l-entraturi ta' taht in-navi, jġigifieri kif tidhol mill-bibien tal-ġnub taht il-kampnari. Sal-livell tan-niċeċ, kull ma kien għad jonqos kien il-bieb prinċipali msaqqaf bi troll pariġġ iż-żewġ niċeċ. Kulhadd kelma wahda kien, kemm miexi x-xoghol u kemm qieghed isir xoghol mill-isbah.

Fuq in-naħa ta' ġewwa tkomplew il-pilastri li tlestew sal-gwarniċa ta' taht il-kaptelli. It-twieqi telghu ġmielhom u issa kull ma kien jonqoshom huwa t-tond ta' fuq biex jinghalqu. Il-parti ta' taht in-navi kienet kważi lesta biex fi ftit żmien wara kienet waslet biex tissaqqaf.

Waqf li kien qieghed isir dan ix-xoghol, sar hafna xoghol ta' lavur tal-ġebel li minhabba li jinhadem kollu bl-id, jiehu fit-tul, iżda meta jkun lest jisa' faċilment jitqieghed fil-post u tkun tista' tammira iktar ix-xoghol fil-ġebbla. Biżżejjed ngħid li xahar xoghol ta' lavur jitqieghed f'jumejn biss!

Fil-kolonna wkoll ġew mghoddija pajpijiet tal-*conduit* għal meta jkun se jgħaddi d-dawl.

Sa Mejju 1994, il-bieb prinċipali ssaqqaf permezz ta' troll li qabel hafna mal-mod ta' kif ġew imsaqqfa ż-żewġ niċeċ li hemm fuq kull naħa<sup>24</sup> u sa ftit xhur wara l-pilastri tan-navi kienu lesti wkoll.






## Issir l-Ewwel Quddiesa fil-Proġett tal-Knisja

Dakinhar tal-hruġ tal-vara titulari minn niċċa, it-Tnejn 25 ta' Lulju 1994 – Jum it-Tfal tal-Parroċċa, ir-Rev. Kappillan Patri Joe Vella O. Carm. ġietu l-idea li l-quddiesa tat-tfal ta' żmien il-festa, tiġi organizzata fil-proġett tal-bini tal-knisja parrokkjali l-ġdida. It-tfal b'diversi bñadar u b'żiejaq f'idejhom, ingabru lkoll fil-knisja u assistew għall-quddiesa li kienet immexxija mill-kappillan stess fejn fiha saret l-Ewwel Tqarbina lit-tewmin Francis u Oliver Fishburn li joqogħdu f'Santa Venera House, Eckington, l-Ingilterra u li għandhom qrabathom minn Santa Venera. B'hekk nistghu nġhidu li dawn it-tewmin kienu l-ewwel tnejn li għamlu l-Ewwel Tqarbina fil-proġett tal-knisja l-ġdida. Wara l-quddiesa ġiet organizzata dimostrarazzjoni tat-tfal fejn fiha nharġet mill-istess kisja l-istatwa l-antika ta' Santa Venera V.M. Din id-dimostrarazzjoni kienet immexxija mill-iScouts ta' Santa Venera u b'kooperazzjoni mad-dirigenti tal-MUSEUM u Għaqdiet ohra tat-tfal fil-parroċċa. Il-qofol tagħha ntlahaq f'Misrah Santa Venera fejn it-tfal Vendriži, flimkien mal-bqija tal-poplu, laqghu l-vara titulari ta' Santa Venera V.M. fil-hruġ tagħha min-niċċa.

Ix-xogħol issokta u hafna minnu tkompla fil-kor tal-knisja, inghata l-kontrabajt tas-sagristerija u l-kmamar ta' madwarha u ttelegħet l-opramorta fuq dan il-bejt biex b'hekk nistghu nġhidu li s-sagristerija u l-parti ta' wara tal-knisja kienu lesti mill-bini. Xogħol iehor sar fuq il-hitan tal-ġnub tan-navi fejn dawn tlestew sas-saqaf biex kulma kien jonqos kienu n-navi nfushom tan-naha tal-lemin.

## Jitwaqqaf Tower Crane

F'Marzu 1995, inbdew il-preparamenti tal-pedamenti biex fuqhom jintrama t-tower crane.<sup>25</sup> Dawn kienu jikkonsistu f'pilastru ta' support ġewwa l-Miriam Hall u xi xogħol iehor fuq in-naha ta' barra. F'April wasal it-tower crane u nbena fil-post biex ikun jista' jithaffef ix-xogħol tat-tqegħid u l-ġarr tal-ġebel għal fuq l-iscaffolding fejn kien qed isir ix-xogħol tal-bini. Tlestew ukoll il-forom ta' l-injam tat-tond tan-navi, inghalqu t-



twieqi u tkomplet parti oħra mill-faċċata. It-tower crane kien essenzjali hafna biex dan ix-xogħol seta' jsir u jittella' l-ġebel mingħajr tbatija żejda.

Ix-xogħol issa mexxa ġmielu fejn mingħajr it-tower crane ma setax isir u għalhekk ix-xogħol issa beda jidher iżjed. Il-hitant tal-ġnub tal-knisja tlestew sas-saqaf u nħadem il-lavur għan-navi. It-twieqi kienu magħluqin kollha u l-knisja kienet laħqet l-istess għoli dawramejt. Tlestew in-navi tan-naħa tal-lemin u tqiegħed il-lavur kollu, kemm fl-arkati kif ukoll iċ-ċinta ta' taħt is-saqaf. Tqiegħdu l-forom ta' l-arkati f'posthom u bdew jinbnew l-arkati fuqhom.<sup>26</sup> Meta l-arkati bdew jiffurmaw, dehret ċara l-eleganza fl-arkitettura tal-knisja li biha din intlaqgħet ferm tajjeb kemm mill-poplu ta' Santa Venera, kif ukoll minn nies ta' barra r-raħal li kienu qegħdin isegwu x-xogħol mill-qrib. Meta mbagħad tneħħew il-forom fin-navi, deher ċar il-maestozità ta' din il-knisja.



Meta x-xogħol kollu kien lest kien imiss li jibda jitqiegħed is-saqaf.<sup>27</sup> Is-saqaf sar tal-planki u tista' tgħid li f'nofsinhar in-navi tal-lemin kienu msaqqfin u lesti u wara dan ix-xogħol kien imiss li jibda x-xogħol tal-kontrabejt u l-opramorta. Il-lavur kien tqiegħed kollu



speċjalment dak li jħares lejn il-korsija. B'hekk sa dak iż-żmien nistgħu ngħidu li parti sostanzjali mill-knisja kienet lesta. Wara dan ix-xogħol inbdew in-navi tan-naħa tax-xellug. Tlestew il-pilastru sa fuq u tela' l-ħajt bl-istess għoli, tqiegħed il-lavur li kien hemm lest u nghalqu l-kumpliment tat-twieqi. Ix-xogħol kien jinsab fi stadju avvanzat hafna fuq in-navi u malli tlestew setgħet tissaqqaf din il-parti tal-knisja wkoll.

Tifhmu li bid-diskors ma tantx tista' tispjega x-xogħol li kien qiegħed isir,


iżda r-ritratti jtkellmu wahidhom u minn sena għall-ohra, il-knisja kienet tkun miftuha għall-pubbliku fil-jiem tal-festa biex kull min kien ikun interessat, seta' josserva u jammira mill-viċin ix-xogħol li jkun sar f'dawk iż-żminijiet tal-festa. Sfortunatament fix-xhur ta' wara ma tantx rajna progress bil-bini, bħal donnu li x-xogħol waqaf daqsxejn u dam żmien twil wieqaf. Kull meta wiehed kien jara l-bieb ewlieni proviżorju miftuh, donnu kien jiehu r-ruh għax f'qalbu kien jgħid: "Għall-erwieh, il-knisja se titkompla."

## Xogħol Wieqaf

Sfortunatament bejn is-sajf 1996 u s-sajf 1997 ma tantx sar progress fil-bini. Milli jidher kienu naqsu l-flus. Għaldaqstant saru xi appelli.

Hafna parruċċani kienu jaraw li tamiethom li xi darba din l-imbierka knisja jarawha lesta, dejjem qed tisfuma fix-xejn. Hafna kienu jirragunaw li aktar ma jgħaddi żmien, aktar l-ispejjeż qegħdin jiziedu. Mela mhux ahjar isir xi self minn x'imkien biex din l-opra titkompla f'daqqa u mhux bil-pass ta' nemla. Iżda l-mistoqsija kienet: minn xi mkien... Min hu? Il-banek ma jsellfux fuq knejjes. Min se jagħmel tajjeb għalih dan id-dejn? Ohrajn kienu jgħidu li aktar Vendriži jmisshom jagħtu sehemhom billi dejjem l-istess nies idahhlu idejhom fil-but. Insomma, biex din l-opra setgħet titlesta, kien jehtieg li jsir għid ta' habel wiehed minn kulhadd.

Għall-okkażjoni tal-festa titulari, nhar it-Tnejn 20 ta' Lulju, 1998 fis-7.00pm, Jum it-Tfal tal-Parroċċa, għet organizzata t-tieni quddies<sup>28</sup> fil-proġett tal-bini tal-knisja u qaddisha r-Rev. Provinċjal Patri Amadeo Zammit O. Carm. Għal darb'ohra dakinhar kienet harget l-istatwa ż-żghira ta' Santa Venera V.M. li tintuża għall-festa tat-tfal.



## Jitkompla l-Proċess tal-Bini

Ix-xogħol tkompla u issa b'ritmu iżjed mghaġġel minn qabel, wara li l-Patrijiet Karmelitani hadu hsieb li jimbuttaw lill-kuntrattur fix-xogħol tal-bini tal-knisja parrokkjali.

Fl-20 ta' Diċembru 1999 għall-habta tad-9.30am tpoġġiet l-arma ta' Santa

Venera, skulturata fil-ġebel mis-Sur Tarcisio Montebello u li tqieghdet fuq it-tieqa tan-nofs ta' fuq il-bieb prinċipali.<sup>29</sup>



Fl-10 ta' Jannar 2000 beda x-xoghol fuq it-tqeghid tal-forma ta' l-injam,<sup>30</sup> biex fuqha jitla' l-ġebel għall-hnejja ta' l-arzella tal-kor. Din hi t-tieni l-ikbar wahda f'Malta wara dik tal-Katidral ta' San Ġwann u

jinghad li kienet l-akbar xoghol fil-knisja li kiddet lill-haddiema. B'kollox ġew illavurati 489 ġebbla biex inghaqdet din l-arkata ewlenija tal-knisja.


Fit-22 ta' Frar 2000 tpogġa l-ewwel kapitell skulturat fuq il-pilastru tal-faċċata tal-knisja. L-iskultura nhadmet ukoll mis-Sur Tarcisio Montebello.

Fl-1 ta' April 2000 waqt li bdew jitpogġew il-mensoli ta' taht il-gwarniċun ta' taht is-saqaf, wahda minnhom aċċidentalment waqgħet u saret hsara fil-gwarniċa tas-sekonda ordni. Fortunatament hadd mill-haddiema ma wegġa'. Sal-festa titulari tas-sena 2000, kienet lahqet tnehhiet il-forma ta' l-injam ta' l-arzella tal-kor u bdew jiġu skulturati żewġ armi għan-nofs ta' l-istess hnejja, dik tal-Karmnu u dik ta' Santa Venera u wkoll kienet qieghda titkompla l-gwarniċa tad-dawra kollha ta' taht is-saqaf.

Fil-11 ta' Ġunju, 2000 rih qawwi hafna għamel xi hsara fil-knisja. Twavel mill-*iscaffolding*, għalkemm kienu marbuta, inqalbu minn posthom, taru, waqgħu u kissru xi mensoli ta' taht is-saqaf. Dawn ġew mibdula xi jiem wara. Fl-10 ta' Lulju, 2000 tlestew iż-żewġ armi ta' fuq il-hnejja ewlenija tal-kor skolpiti fil-ġebbla mis-Sur Tarcisio Montebello. Dawn jissimbolizzaw l-arma tal-Karmelu u dik ta' Santa Venera.<sup>31</sup>



Fit-28 ta' Lulju 2000, l-ahhar Jum tat-Tridu tal-festa ta' Santa Venera V.M., tpoġġew il-kapitelli ta' fuq il-pilastri tal-faċċata tan-naha tal-ġenb skolpiti wkoll mis-Sur Tarcisio Montebello<sup>32</sup>. L-ahhar kapitelli tpoġġew f' posthom fl-4 ta' Awissu ta' l-istess sena. Dawn huma skulturati fuq stil Joniku.



## Ir-Relikwija bil-Vara Titulari fil-Knisja – Sorpriża

Propriju, f' nhar il-festa tal-Patrana taghna Santa Venera V.M., il-Hadd 30 ta' Lulju 2000, għall-habta tat-8.30 ta' filghaxija hekk kif il-purċissjoni bil-vara titulari waslet quddiem il-proġett tal-bini tal-knisja parrokkjali l-ġdida, il-Wisq Rev. Provinċjal Patri Amadeo Zammit O. Carm., għarraf lir-Rev. Pirjol Patri Raymond Calleja O. Carm., lir-Rev. Kappillan Patri Joe Vella O. Carm., lill-Kumitat Festi Esterni Santa Venera V.M. u lis-Sur Freddie Cachia, il-bniedem inkarigat mit-tmexxija tal-vara, li kien se jdahhal il-vara flimkien mar-relikwija fil-proġett tal-bini tal-knisja parrokkjali l-ġdida.

Kien mument li hafna Vendriži kien ilhom jixtiequ li jaraw u hafna qatghu xewqithom li jaraw din il-ħaġa ssehh. Kien mument memorabbli, iċ-ċapċip tan-nies preżenti wera biċ-ċar il-herqa li l-Vendriži għandhom li jaraw il-vara tagħhom fil-knisja parrokkjali l-ġdida. Kien mument li qabbeż id-dmugh lil kull min kien preżenti u meta l-vara ddawret biex terġa' tohroġ lura u tkompli bil-purċissjoni, l-emozzjoni ta' dawk preżenti kienet tant kbira li kulhadd infexx f'ċapċip u għajat ta' ferħ. Id-dahla tal-vara u tar-relikwija fil-knisja parrokkjali l-ġdida kienet ħaġa simbolika li wriet id-determinazzjoni tal-poplu Vendriż u tal-Patrijiet Karmelitani li flimkien jibnu knisja ġdida. Din il-knisja hija l-mod kif dawk kollha li jahdmu għaliha u dawk li jikkontribwixxu fil-finanzjament tagħha biex tinbena, jesprimu ruħhom fil-fidi nisranija.

## Ix-Xogħol Ikompli

Wara waqfa ta' ftit ġranet, fis-26 ta' Settembru 2000 reġa' beda x-xogħol ta' tqeghid tal-gwarniċa ta' taht is-saqaf fuq in-naha tax-xellug tal-knisja. Dan seta' jsehh wara li tlesta x-xogħol tal-lavur ta' din il-gwarniċa.

Fl-24 ta' Ottubru, 2000 ingab ġebel kbir (važi) biex tinhadem il-gwarniċa tal-faċċata. Ingabu mitt ġebbla ta' dan it-tip, minn erba' mija li b'kollox kien hemm bżonn u li dawn il-mitt ġebbla swew tlett elef lira Maltin jew ahjar tletin

lira-il wahda. Il-qies ta' dawn il-važi<sup>33</sup> kien ta' 6 piedi, 2 piedi kwadri u sitta minnhom 6 piedi kwadri u 2 piedi gholi.

Fis-7 ta' Diċembru 2000 bdew jitpoġġew dawn il-važi fuq il-faċċata wara li nhaddmitilhom il-gwarniċa.

Fl-4 ta' Jannar 2001 inhatt il-hadid ta' l-*iscaffolding* li kien qiegħed idawwar il-parti ta' barra 'l fuq min-navi għax ix-xogħol kien lest.

Fl-5 ta' Frar 2001 bdiet titpoġġa il-gwarniċa ta' fuq nett. Dan ta' bidu għall-bini tal-frontispizju u l-kampnari.

Fid-29 ta' Marzu 2001 tpoġġew is-sitt važi l-kbar u biex dan seta' jsehħ kellu jitressaq it-*tower crane* 'l barra biex setgħu jitpoġġew fuq il-pilastri ewlenin. Matul ix-xhur ta' Mejju 2001 reġa' beda jinbena l-*iscaffolding* fuq il-kor u b'hekk ingħata bidu fuq ix-xogħol tal-hitan u l-arzella tal-kor.


Fl-ahħar ġimgha ta' Settembru 2001 reġa' beda x-xogħol tal-bini biex b'hekk il-lavur fil-ġebli li matul ix-xhur ta' qabel kien qiegħed jitlesta, issa beda jitpoġġa f'postu.

Fit-23 ta' Ottubru 2001 ingabu żewġ ġebliet kbar (vażijiet) ohra biex ikunu jistgħu jinhadmu. Il-qies tagħhom kien ta' 8 piedi b'6 bi 3 piedi gholi. Dawn ingabu biex tinhadem il-gwarniċa ta' taħt il-frontispizju u parti mill-frontispizju.

Matul ix-xhur ta' Novembru u Diċembru sar xogħol fuq il-bini tat-*toilets* u l-aċċess biex tidhol għalihom. Dawn saru għan-neċessitajiet sanitarji ta' dawġ li jattendu fil-knisja.

Is-Sibt 5 ta' Jannar 2002 inbeda x-xogħol tat-twaqqiġ tal-gallarija li kien hemm mal-ġenb tal-knisja biex minflokha jsir passaġġ jew kuridur li minn fejn il-bieb tal-knisja tan-naha ta' isfel wieħed ikun jista' jidhol bil-*push chair* għall-*crying room* jew għall-bieb ta' l-Emergenza li jinsab fil-ġenb tal-knisja fejn il-kappella tas-Sagrament.

Il-Hamis 28 ta' Frar 2002 ingabet l-ewwel tieqa.<sup>34</sup> Din



tpoġġiet fil-knisja biex ikun jista' jaraha l-poplu. Din saret fuq disinn tad-*Draughtsman* tal-knisja s-Sur Lino Bartolo u nhadmet ghand is-Sur Joe Mizzi ta' *Mid-Way Stained Glass* ta' Triq Fleur-de-Lys, Birkirkara. Dawn bdew jinhadmu ġewwa *workshop* fi Triq il-Kanun u wara ġew trasferiti ghall-Imriehel. Kull tieqa swiet s-somma ta' disa' mija u tletin lira Maltin (Lm930.00) li jinkludi hadid, iggalvanizzar, tqeghid u xoghol. Il-ħgieġ ghal kull tieqa sewa mitejn u erbghin lira Maltin ohra (Lm240.00). B'kollox kull tieqa swiet Lm1,170.00.

Fix-xahar ta' April ta' l-istess sena, intlaħaq ftehim biex jibdedw jinhadmu l-planki tal-korsija. It-tul tal-planki huwa ta' hamsa u erbghin (45) pied-il wahda.

Fil-bidu tax-xahar ta' Mejju 2002, ingabu mitt ġebbla ohra (važi) biex tkun tista' tinhadem l-arzella. Dan ix-xoghol beda jinhadem mis-Sur Leli Gatt, iżda dan kellu jtemm hidmietu fuq il-lant tax-xoghol minhabba ċirkostanzi ta' sahha. Ix-xoghol issa qieghed jtkompla mill-Imghallem is-Sur Ġanni Azzopardi.

F'nofs ix-xahar ta' Mejju beda x-xoghol tal-kampnari.


Is-Sibt 26 ta' Mejju 2002, wara li nbnew tliet filati ġebel, saret sodda tal-konkrit ta' madwar pied u nofs gholi biex tiehu l-piż taż-żewġ kampnari li hemm iddisinjati.

Fit-8 ta' Lulju 2002 tpoġġiet l-ewwel tieqa tal-hadid. Din tqieghdet fl-ewwel tieqa li tinsab fi Triq il-Parroċċa, int u nieżel minn Triq il-Kbira San Ġużep.

Fit-30 ta' Lulju 2002 (jumejn wara l-festa) tpoġġiet it-tieni tieqa.

Wara waqfa ta' ftit xhur, ix-xoghol fuq il-bini tal-knisja tkompla fis-7 ta' Ottubru 2002 b'ritmu mghaġġel.

Fis-17 ta' Ottubru 2002 iżżarma<sup>35</sup> t-tower crane minn ġol-knisja. Dan ix-xoghol sar peress li t-tower crane ma setax jintuża iżjed ghax-xoghol li kien għad irid isir. It-tower crane kien tpoġġa fil-knisja 'l fuq minn seba' snin qabel.



## Tissaqqaf il-Korsija

Fl-aħħar ġimgħa ta' Novembru 2002 beda x-xoghol ta' thammil fuq iz-zuntier biex sar pedament sod fejn kien se jserrah il-krejn ġgantesk li kellu jerfa' l-planki tal-korsija.

Wara xhur ta' taħdidiet li l-Komunità Karmelitana kellha mal-Kunsill Lokali, il-GRTU (minhabba l-hwienet li kienu se jġu milquta hażin minhabba l-gheluq tat-triq), mal-Pulizija u ma' l-awtoritajiet kollha konċernati biex jinħarġu l-permessi kollha meħtieġa, nhar l-Erbgħa 15 ta' Jannar 2003 dan il-ftehim intlaħaq. B'dan, Triq il-Kbia San Ġużepp kellha tingħalaq għat-traffiku mit-Tlieta 21 sal-Hadd 26 ta' Jannar 2003, li jekk kollox jimxi sew, kellu jintemm ix-xogħol u b'hekk issehh il-holma ta' tant Vendriżi li l-knisja parrokkjali l-ġdida tkun imsaqqfa. Dan il-ftehim kien meħtieġ minhabba li t-triq kellha tingħalaq għal kollox biex l-inġenji jkunu jistgħu jahdmu bla xkiel tat-traffiku qawwi li jgħaddi mill-istess triq.

Il-krejn kellu jiġi miċ-Ċirkewwa għal Tal-Pietà fuq il-vapur ta' Ghawdex, iżda minhabba t-toqol tal-krejn, il-kaptan hass li m'għandux jgħabbi piż bħal dak fuq il-vapur u għaldaqstant kellu jinsab mezz iehor. Finalment ġie deċiż li l-krejn jinġieb miċ-Ċirkewwa meħjun minn trailer.

Hekk kif kien miftiehem, it-Tlieta 21 ta' Jannar 2003, il-krejn ta' tliet mitt tunnellata tal-kumpanija *Polidano Plant Hire* Tal-Barrani u li huwa l-ikbar wiehed f'Malta, telaq miċ-Ċirkewwa fejn kien qed jagħmel xogħol fuq it-terminal tal-vapuri tal-*Gozo Channel*. Dan il-krejn jintuża biss għal proġetti kbar hafna peress li għandu l-kapaċità li minbarra li jinfetah b'mod normali, jinfetah għal għoli hafna aktar minn ta' krejnijiet oħra. Mieghu jiehu tip ta' estensjoni msejha *jip* ta' 50 metru li minbarra l-gholi li kapaċi jilħaq, kapaċi wkoll iwassal fil-fond hafna, billi meta jkun armat kollu, hu jiġi f'għamla ta' L. Ta' min jgħid li sa dak iż-żmien, il-*jip* kienet għadha qatt ma ntuzat u kienet se tintrama l-ewwel darba għall-proġett tas-saqaf tal-knisja parrokkjali l-ġdida.

Għal hin tat-3.00pm il-krejn wasal hdejn ir-*roundabout* ta' Fleur-de-Lys u qabad it-triq lejn Santa Venera bir-*reverse* sakemm madwar għaxar minuti

wara dan tfaċċa hdejn it-turreta u kompla nieżel sal-kantuniera ta' Triq il-Parroċċa.<sup>36</sup> Wara li dan tpoġġa fil-post ideali quddiem il-knisja biex ikun jista' jahdem bl-aħjar mod possibbli, immedjatament il-krejn beda jintrama u l-haddiema baqghu jahdmu sa wara d-9.30 ta' filgħaxija.





L-ghada, l-Erbgħa 22 ta' Jannar 2003 tkompla x-xogħol fuq l-armar tal-krejn u għal hin ta' l-10.30am bdew jaslu *t-trailers* bil-biċċiet tal-*jip*. Ix-xogħol dam sejjer sal-11.20 ta' filgħaxija u kollox kien jindika li x-xogħol l-ghada ma kienx se jibda.

L-ghada 23 ta' Jannar 2003 mad-9.00am reġa' tkompla x-xogħol ta' l-armar tal-krejn u dakinhar bdew jarmaw il-*cables* tiegħu. Il-ġurnata kienet mimlija xita u għalhekk kien hemm xi hinijiet li kellhom jieqfu. Mentri l-ghajta kienet li l-ghada wara nofsinhar kien se jibda jittella' xi haġa.

Il-Ġimgħa 24 ta' Jannar 2003, mas-7.00am waslu l-ewwel żewġ planki u b'hekk dehret tbissima fuq fomm dawk preżenti. Mat-8.00am reġa' nqabad ix-xogħol fuq l-armar tal-krejn u mad-9.35am il-krejn tlesta mix-xogħol mehtieg u deher jibda jinfetah u joghla ftit ftit.<sup>37</sup>

Fl-9.55am ta' l-istess ġurnata, hekk kif kulhadd kien herqan jara dan il-krejn jinfetah u kif l-estensjoni tiegħu nqatgħet b'xi madwar metru mill-art, kien hemm spluzjoni fil-*hydraulic system* ta' parti mill-estensjoni bil-konsegwenza li deher nieżel hafna frak. Kienet tqaçċtet wahda mill-pompi tal-*jip* u għaldaqstant ix-xogħol ma setax jitkompla. Għall-ewwel hadd ma kien jaf x'kellu jsir u meta l-ghada filgħodu ġie eżaminat il-krejn, instab li kienet tqaçċtet parti minnu u minhabba f'hekk kien hemm diversi proposti, fosthom li tingieb il-parti li żviluppatalha l-hsara mill-Ġermanja.

Il-Hadd 26 u t-Tnejn 27 ta' Jannar 2003, hadd mill-haddiema ma resaq lejn il-krejn; intqal li kienu qed jistennew xi risposta fuq il-parti li tqaçċtet sa anke ssemma li rappreżentant tal-kumpanija li timmanifattura l-parti imsemmija, kellu jiġi biex jarma kollox hu.

Din il-holma li tant il-Vendriži kienu qed jistennew, bdiet ġejja b'hafna inkwiet. It-triq donnha li kienet mimlija kollha intoppi, hadd ma kien jaf xejn dwar x'se jsir. Il-permessi tal-Pulizija kienu sal-Hadd 26 ta' Jannar 2003 u dan meta sa dik il-ġurnata kien għadu ma sar xejn.<sup>38</sup> Is-sidien tal-hwienet bdew




jilmentaw minhabba nuqqas ta' bejgh u r-Rev. Kappillan Patri Joe Vella O. Carm. kien qieghed isib hafna inkwiet mill-Pulizija. It-triq kienet ilha maghluqa diġà ġimgha u kollox kien għadu fl-istess punt fejn kien ġimgha ilu. Kulhadd kien jinsab imhawwad, anzi kellna verament biex niringrazzjaw 'l Alla u lil Santa Venera V.M. li l-hsara sehhet meta l-krejn kien fil-prova tieghu u mhux meta kien mgħobbi b'xi planka, għax żgur li kien isehh diżastru kbir. It-Tlieta 28 ta' Jannar 2003, għal hin tal-11.30am, bdiet tizzarma l-*jip* kollha kemm hi għax din ma kinitx irnaxxiet. Dakinhar, intwera xaqq ta' dawl għax sid il-krejn qatagħha li jsib metodu iehor biex ikun jista' jtella' l-planki. Qal ukoll li l-parti li tqacçtet riedet hames ġimghat ohra biex tasal Malta u għalhekk flimkien mal-perit, mal-*Foreman* Ġanni D'Amato u mal-

Patrijiet Karmelitani ddiskuta l-possibbiltà li jintuza l-krejn wahdu bla *jip*, itella' sa fejn iwassal l-krejn<sup>39</sup> u mbagħad jagħmlu użu minn *rollers* biex ikunu jistgħu jmessu l-planki. Ġie deċiż li dakinhar stess jipprezentaw kollox biex l-ghada jkunu jistgħu jibdeu itellgħu l-planki. Fil-fatt għal hin ta' l-4.00pm il-*jip* kienet żarmata

kompletament u kollox kien jinsab lest biex l-ghada filghodu jibda x-xogħol minnufih.


L-ghada l-Erbgha 29 ta' Jannar, 2003 fis-6.30am waslu żewġ *trailers* bl-ewwel erba' (4) planki. Dawn l-4 planki kienu itwal mill-ohrajn kollha peress li l-ewwel parti tas-saqaf, jġigifieri l-parti li tmis mal-faċċata, hija aktar wiesgħa



mill-bqija. Dawn għandhom tul ta' 50 pied u 3 pulzieri filwaqt li l-planki l-ohra għandhom tul ta' 49 pied b'wisa' ta' 3 piedi u 10 pulzieri u għoli ta' 1 pied u 4 pulzieri. Għal hin tal-11.00 ta' filghodu, intrabtet l-ewwel planka u hekk kif dehret tinqata' minn fuq it-trailer u l-Kappillan Patri Joe Vella O. Carm.<sup>40</sup> deher ibierek l-istess planki, tfaċċaw

tal-*Health and Safety* u dawn waqqfu x-xoghol immedjatament minhabba r-rih qawwi li kien qed jahkem u minhabba xi nuqqasijiet fejn tidhol is-sigurtà tal-haddiema u tan-nies ta' madwar. B'hekk il-ferh u l-eccitament kollu li kulhadd kellu reġa' ghal darb'ohra ghosfor fix-xejn u ergajna hriġna diżappuntati aktar minn qatt qabel ghax din id-darba l-veru konna qrib li l-planki jibdedw jittellghu.

Il-Hamis 30 ta' Jannar 2003 fit-7.40 ta' filghodu dehret tinqata' minn fuq it-trailer l-ewwel planka<sup>41</sup> biex ghal hin tat-8.00 ta' filghodu l-ewwel planka tpoġġiet f'postha. Din tpoġġiet fuq in-naħa tal-faċċata bejn iż-żewġ kampnari peress li din hi wahda mill-4 planki t-twal. Sa fl-aħhar kulhadd beda jara ssehh il-holma li tant kellha intoppi.



L-ewwel 4 planki, li tpoġġew quddiem xulxin minn mal-faċċata 'l ġewwa, kienu f'posthom sad-9.30am ta' l-istess ġurnata.

Minn hemm 'l quddiem, il-krejn ma setax jagħti aktar fil-fond u allura bdew jintużaw ir-rollers u l-ġakkijiet u minhabba f'hekk kellha tintrama xi għodda meħtieġa fuq il-knisja. Il-planki bdew jitpoġġew fuq xulxin, fuq l-ewwel erbgha li telghu u mbagħad jitmexxew bir-rollers biex jidhlu f'posthom. B'kollox kien hemm 29 planki u t-30 wahda kienet ġonta. Il-ġranet u l-hin tat-tqegħid ta' kull planki kollha ġew irrekordjati mis-Sur Christian Micallef. Fi ftit kliem dawn huma l-ġranet u kemm tqieghdu f'kull jum:

### **Il-Hamis, 30 ta' Jannar 2003**

2 planki biss. Il-haddiema kellhom jieqfu mix-xogħol minhabba x-xita qawwija li bdiet nieżla. Ix-xogħol tkompla l-ghada.

### **Il-Ġimgħa, 31 ta' Jannar 2003**

Fis-7.10 ta' filghodu nbeda x-xogħol fuq l-estenzjoni tar-rails biex b'hekk il-planki jkunu jistgħu jitwasslu sal-post proprju tagħhom. Iż-żewġ planki tal-ġurnata ta' qabel twasslu f'posthom u għal dakinhar ix-xogħol reġa' waqaf hawn.

### **Is-Sibt, l-1 ta' Frar 2003**

6 planki, bl-aħhar wahda tithalla fuq ir-rails.

## Il-Hadd, 2 ta' Frar, 2003

It-12-il planka, li thalliet il-ġurnata ta' qabel fuq ir-rails, tpoġġiet fil-post għal hin tat-7.40 ta' filghodu. Dakinhar b'kollox telghu 13-il planka u għal darb'ohra l-ahhar wahda thalliet fuq ir-rails.

## It-Tnejn, 3 ta' Frar 2003

Kienet l-ahhar ġurnata ta' dan ix-xogħol daqshekk mistenni, li l-knisja parrokkjali l-ġdida tiddallam sew għax jingħalaq is-saqaf kollu.

Il-25 planka, li thalliet il-ġurnata ta' qabel fuq ir-rails, tpoġġiet fil-post għall-hin tas-7.15 ta' filghodu;

Is-26 planka telqet minn isfel fis-7.30am u nizlet f'potha fit-8.10am;

Is-27 planka telqet minn isfel fit-8.15am u nizlet f'potha fid-8.45am;

It-28 planka telqet minn isfel fid-8.50am u nizlet f'potha fid-9.10am;

Fost ferh u eċitament kbir, fid-9.25am telqet minn isfel l-ahhar wahda, id-29 planka. Din twasslet f'potha fl-9.50am fejn intqalet talba ta' ringrazzjament lil Alla u lil Santa Venera V.M. mill-Patrijiet Karmelitani u minn dawk li kienu preżenti għat-tluġ ta' l-ahhar planka.




Kien baqa' biss li titpoġġa f'potha t-8 planka, li thalliet fuq l-erba' planki ta' minn mal-kampnari 'l ġewwa biex taghlaq għal kollox is-saqaf tal-knisja. Kienu erbatax-il ġurnata ta' qtigh il-qalb, għall-bidu l-intoppi ma waqfux mentri bl-ghajjnuna tal-haddiema<sup>42</sup> u ta' kulhadd, il-poplu Vendriż wasal fejn ried biex

b'hekk serrah mohhu li għandu biċċa xogħol ohra lesta mill-knisja parrokkjali.

## Imut Emanuel Gatt – Il-Pajsu<sup>43</sup>

Fil-programm tal-festa tas-sena 2003, is-Sur Stanley Spiteri, fl-artiklu tiegħu kiteb li kien it-Tnejn 3 ta' Frar 2003, hekk kif wasal biex jiġbed *video* tat-tqeghid ta' l-ahhar planka tas-saqaf, f'nofs il-korsija tal-knisja l-ġdida, meta tawh l-ahhar kiefra tal-bidu ta' hajja ġdida għal Leli *Il-Pajsu*. Hafna minna konna nafu li Leli ma tantx kien jiflah, iżda l-ahhar ta' mewtu hekk hesrem xorta hasditna u proprju f'dak l-



eċċitament li konna ghaddejjin minnu dak il-hin. Marda qerrieda waqqfitu milli jkompli l-opra tant għal qalbu li għal tnax-il sena shah kien ilu jahdem fuqha. Kien jahdem dejjem bi tbissima fuq fomm u qatt ma kien ihobb imieri lill-*Foreman* Ġanni D'Amato jew lis-Sinjuri Vincent Centorrino, Lino Bartolo jew lill-Perit Godwin Aquilina. F'intervista li s-Sur Spiteri kien għamillu nhar is-17 ta' Lulju 2002, għall-mistoqsija dwar x'kooperazzjoni sab waqt xogħlu f'din il-knisja, Leli barra li fahhar lil shabu, huwa fahhar hafna lill-Komunità Karmelitana. Kull ma kien jitlobhom lill-patrijiet kollox kienu jagħtuh. Kellu apprezzament qawwi għal xi Vendriži bhas-Sur Pawlu Spiteri (*Ta' Karakina*), is-Sur Alfred Briffa u l-Kumitat Festi Esterni ta' Santa Venera. Kien jammira wkoll lis-Sur Ċisju Montebello meta dan kien jiġi fuq il-post jahdem l-armi ewlenin ta' l-arkata u l-arma tal-faċċata tal-knisja. Spiteri jtemm fejn qal li martu kienet qaltlu li bosta drabi kienet tmur tfittxu barra u ma tarahx. Kienet tmur tfittxu fuq il-bejt u hemm kienet issibu jħares iċċassat lejn il-knisja ta' Santa Venera u jibki li ma lahaqx lestiha!

Fil-bidu tax-xahar ta' Marzu tkompla x-xogħol fuq l-arzella filwaqt li fin-naha ta' barra, ta' fejn ġej iz-zuntier, saret rampa u tarag' temporanju biex wiehed ikun jista' jidhol il-knisja.


It-Tnejn 10 ta' Marzu 2003 beda xogħol iehor, din id-darba fil-kripta. Dan ix-xogħol kien jikkonsisti fit-thaxxin tal-hitana biex ikun hemm rinfors biżżejjed għall-piż ta' l-arzella.

Fil-20 ta' Marzu 2003 beda jintrama t-tower crane fl-għalqa fejn hemm mahsub li 'l quddiem jinbena l-kunvent. It-tower crane kellu jintrama biex jitpoġġew il-važi ta' l-arzella fuq wara tal-kor u b'hekk is-saqaf ikun lest minn kollox.

L-Erbgħa 9 ta' April 2003 ingħata l-concrete bejn il-planki biex jintrabtu waħda ma' l-ohra u sar il-kontrabejt għal kontra x-xita. Dakinhar ukoll tnaddfet sew mit-trab il-korsija tal-knisja u l-ġnub tagħha. Intgħamlu artal u ambone provizorji.

## Il-Pellegrinagg' tad-Duluri Jitlaq mill-Knisja l-Ġdida

Il-festa tad-Duluri għalina l-Vendriži kienet speċjali dik is-sena. Dan għaliex kellu l-opportunità għall-ewwel darba jisma' quddiesu u jibda purċissjoni mill-knisja parrokkjali l-ġdida ta' Santa Venera. Il-Ġimgħa 11 ta' April 2003<sup>44</sup>,




ghall-habta tat-3.30pm, l-istatwa tad-Duluri ttellghet b' mod privat mill-kripta ta' taht għall-knisja l-ġdida minn membri u *helpers* tal-Kumitat Festi Esterni Santa Venera V.M. Din tqieghdet fuq il-lemin ta' l-artal fuq tliet filati *bricks*. Fil-5.00pm bdiet il-*Via Sagra*. Il-Pirjol Patri Raymond Calleja O. Carm. mexxa t-talb filwaqt li d-Djaknu Patri Jurgen Cucciardi O. Carm. refa' s-salib

akkumpanjat mill-abbatini. Fil-5.30pm il-knisja tassew kien fiha dehra sabiha b' mijiet ta' nies ferhanin li se jisinghu għall-ewwel darba l-quddiesa<sup>45</sup> fil-knisja l-ġdida tagħhom. Qaddes il-Kappillan Patri Joseph Vella O. Carm. meghjun minn numru sabih ta' abbatini



mmexxija minn Bro. Laurence Mercieca O. Carm. L-animazzjoni u l-kant tmexxew minn membri u tfal tal-Mużew tal-Bniet ta' Triq il-Kardinal

Sciberras. Wara appell li għamel il-kappillan għall-ġabra b' rizq il-knisja l-ġdida, ingabet is-somma ta' Lm209.00. Wara l-quddiesa mijiet ta' nies harġu barra mill-knisja biex jimxu u jitolbu wara d-Duluri. Kienet dehra mill-isbah u kommoventi x'hin tfaċċat l-istatwa fil-bieb u fost iċ-ċapċip tal-folla kbira, din inharget mill-bieb ewlieni tal-knisja l-ġdida.<sup>46</sup> It-talb tul il-pellegrinaġġ kien animat minn Patri Karm Ferrante O. Carm. u s-Sur Stanley Spiteri, filwaqt li s-sewwieq tal-vann kien is-Sur Joseph Cilia. Il-pelleginaġġ immexxi mill-*Boy Scouts* u l-*Girl Guides* ta' Santa Venera għadda minn diversi toroq madwar il-parroċċa. Kienet tassew festa speċjali għall-Vendriżi għax f'din l-okkazjoni tad-Duluri setghu jaraw kemm



twettaq xogħol fil-knisja l-ġdida u fl-istess hin raw il-frott tal-ġenerożità finanzjarja tagħhom.

## Eliminata l-Arzella

Wara li saru d-disinjati u l-kalkoli għall-arzella maestuża mis-Sur Vincent Centorino, deher ċar li minhabba l-kobor tagħha, kellhom isiru hitan li jridu jitilghu mill-kripta. Barra minn hekk l-ispiza kienet stmata 'l fuq minn mitt

elef lira Maltin (Lm100,000.00) u l-flus kienu spiċċaw. Ghalhekk saru disinji ohra għall-kor. Fil-fatt kienu diġà ngabu madwar 490 važi kbar tal-ġebel u hafna xogħol iehor lahaq tlesta, mentri ġie deciz li l-ġebel żejjed jintuza għall-kampnari.

Fis-26 ta' Mejju 2003 bdiet titpoġġa l-ewwel filata bil-gwarniċa fuq iż-żewġ kampnari.

## Iċ-Ċelebrazzjoni tal-Pussess tal-Kappillan il-Ġdid fil-Knisja l-Ġdida<sup>47</sup>

Il-Hadd 14 ta' Settembru 2003, iċ-ċelebrazzjoni tal-pussess tal-Kappillan il-ġdid Patri Alexander Scerri O. Carm. ġiet ippjanata li ssir proprju fil-proġett tal-Knisja l-Ġdida u b'hekk Patri Alex kien l-ewwel kappillan li ha



l-pussess f'din il-knisja. Għal din il-funzjoni storika l-knisja hadet dehra ohra, ġiet imżejna bl-aħjar mod possibbli fejn fiha laqgħet madwar 1000 ruh li attendew għal dan il-jum ta' bidu tal-hidma pastorali tal-Kappillan tar-rah



tagħna, Patri Alex. Il-kappillan intlaqa' b'ċapċip kbir x'hin dahal fil-knisja wara li twassal mis-Socjetà Filarmonika Santa Venera mill-knisja l-antika. Il-konċelebrazzjoni solenni tmexxiet mill-Vigarju Ġudizzjarju Monsinjur Arthur Said Pullicino flok l-E.T. Mons. Isqof A.

Depasquale li kien indispost. Kien hemm għadd kbira ta' saċerdoti. Iż-żewġ Pirjoli taż-żewġ Komunitajiet Karmelitani Patri Raymond Calleja u Patri Amadeo Zammit kienu ż-żewġ xhieda ewlenin. Hadu sehem bosta korijiet u kantanti tal-parroċċa tagħna kif ukoll il-Kor *Infahħru lil Marija* tal-Figura minn fejn temm il-hidma pastorali Patri Alex biex ġie Santa Venera. Kolloxx mexa sinkronizzat u kienet ċelebrazzjoni li hafna xtaqu li ma tintemmx.

## Il-Pellegrinagġ tal-Madonna tal-Karmnu

Il-Hadd 13 ta' Ottubru 2003 wara quddiesa konċelebrata mir-Rev. Kappillan Patri Alexander Scerri O. Carm. għall-ewwel darba sar il-hruġ tal-vara tal-Madonna tal-Karmnu mill-proġett tal-knisja parrokkjali l-għdida. Bi knisja mahnuqa minn Vendriżi u nies oħra, laqghu l-hruġ tal-Madonna b'ċapċip kbir.<sup>48</sup> Ta' min isemmi li għall-ewwel darba l-Komunità Karmelitana taż-Żurrieq giet takkumpanja fil-purċissjoni tal-Madonna tal-Karmnu.



## Ix-Xoghol Jissokta

Matul ix-xhur ta' Settembru, Ottubru, Novembru u Diċembru 2003 tkompla jinbena l-hajt tal-kor li ha post l-arzella.

Is-Sibt 6 ta' Diċembru 2003 tkomplet l-ahhar tieqa mill-ghaxra l-kbar ta' isfel.

F'nofs Jannar 2004 tpoġġiet il-gwarniċa tas-saqaf tal-kor.

Nhar id-9 ta' Frar 2004 inghata l-konkrit biex fuqu jitpoġġew il-planki tas-saqaf tal-kor.

Fit-12 ta' Frar 2004 inqalghet biċċa mill-paviment tat-triq quddiem il-bieb tal-kripta fejn se jitpoġġa l-krejn li kellu jtella' l-planki tal-kor.

Matul ix-xhur ta' Jannar u Frar 2004 inghata l-kontrabejt fuq il-planki tal-korsija.

Fl-ewwel ġimgha ta' Marzu ntrama *tower crane* kbir quddiem il-bieb prinċipali tal-kripta. Ix-xoghol tlesta fis-7 ta' Marzu 2004.

Fl-10 u l-11 ta' Marzu 2004 tpoġġew id-9 planki tal-kor li hadu post l-arzella.

Xoghol iehor li sar kien it-tkomplija taż-żewġ kampnari.

It-Tnejn 17 ta' Mejju 2004 inbeda x-xoghol ta' tkahhil u invjar fuq in-naha tal-kor wara li ġew ikkuntattjați diversi kuntratturi. Il-haddiema li nista' ngħid li baqghu għaddejjin bix-xoghol tagħhom sa l-ahhar kienu s-Sinjuri Arthur Cassar ta' 41 sena minn Hal Qormi, Albert Tanti mir-Rabat Malta ta' 39 sena, Dismar Cauchi ta' 52 sena minn Hal Tarxien, Manuel Bonello minn



San Ġiljan ta' 57 sena u Mario Carbone ta' 33 sena minn Bormla. Id-ditta li qiegħda tieħu hsieb ix-xogħol kollu ta' l-invjjar, tikhil tas-soqfa u *scaffolding* hija *WaterProof-It Ltd.* ta' l-Ibraġġ.<sup>49</sup>

Is-Sibt 29 ta' Mejju 2004 ingħata bidu għat-twahħil tal-ħġieġ tat-twieqi l-kbar ta' taht in-navi.





Fil-ġimgħa tal-festa titulari 2004 tlestiet parti mix-xogħol ta' l-invjjar fuq in-naha tal-kor. Wara l-festa dan ix-xogħol tkompla u għal nofs Ottubru 2004 tlesta l-invjjar tal-parti ta' fuq tal-hnejja tal-kor.

Nhar is-26 ta' Ottubru 2004 tpoġġew f' posthom iż-żewġ twieqi tal-kor filwaqt li dawn ġew kompluti bil-ħġieġ b'kollox nhar it-18 ta' Jannar 2005. L-*stained glass* inhadem mid-ditta *Mid-Way Stained Glass* ta' Birkirkara fuq disinn ta' Lino Bartolo.

## Jinħadem il-Bieb Temporanju l-Kbir<sup>50</sup>

Wara xi taħdidiet li kienu ilhom sejrjn bejn il-Komunità Karmelitana u l-Kumitat Festi Esterni Santa Venera V.M. u wara li d-*Draughtsman* tal-knisja s-Sur Lino Bartolo ra xi xogħol u kien kellem lill-Pirjol Patri Raymond Calleja u sussegwentament kienu tkellmu bejniethom, ġie deċiż li l-bieb temporanju l-kbir ta' barra jinħadem minn membri u *helpers* tal-Kumitat Festi Esterni Santa Venera V.M. Lino Bartolo għamlilhom id-disinn u x-xogħol ta' l-injam ġie fdat f'idejn is-Sur Charlie Farrugia, filwaqt li l-hadid inhadem kollu mis-Sur Jesmond Grech, soċġi tal-Kumitat Festi Esterni Santa Venera V.M. rispettivament. Jghinuhom kellhom lis-Sinjuri Raymond Fenech, Edmond Sciberras u Pierre Vella.

Nhar is-Sibt 13 u l-Hadd 14 ta' Novembru 2004, tpoġġa l-qafas tal-hadid għal dan il-bieb li jinfetħ b'sitt (6) bibien. Ġie jiswa ftit aktar minn elf lira Maltin.



Fil-fatt ix-xogħol fuq dan il-bieb inbeda f'Ottubru 2004 u tlesta bil-lostru b'kollox bejn l-ahhar ta' Diċembru 2004 u l-bidu ta' Jannar 2005. Sakemm tpoġġa f'postu fl-ewwel jiem ta' Lulju 2005, il-bieb intrefa fis-Sala *Miriam Hall* biex b'hekk jiġi evitat li jkun jista' jintlaqgħet mid-diversi ingeni li jidhlu fil-knisja.

Nhar it-8 ta' Novembru 2004 tpoġġew l-ewwel żewġ twieqi ta' fuq in-navi tal-korsija tan-naħa ta' isfel, dawk li jharsu lejn in-naħa tal-Hamrun.

## Tithabbar id-Data tal-Ftuh u t-Tberik Uffiċjali tal-Knisja Parrokkjali

Fil-quddies tas-Sibt u tal-Hadd, l-1 u 2 ta' Jannar 2005, il-patrijiet habbru li l-ftuh uffiċjali tal-knisja parrokkjali l-ġdida kien se jsir nhar il-Hadd, 17 ta' Lulju 2005.

It-Tnejn, 7 ta' Marzu 2005 twaqqfet kummissjoni mgħajta mill-Komunità Karmelitana biex tghin lill-Patrijiet Karmelitani fiċ-ċelebrazzjonijiet tal-festa tal-ftuh u tberik tal-knisja parrokkjali l-ġdida. Dawn huma: min-naħa tal-Patrijiet Karmelitani r-Rev. Kappillan Patri Alexander Scerri, ir-Rev. Pirjol Patri Raymond Calleja u r-Rev. Patri Jurgen Cucciardi O. Carm. flimkien mas-Sinjuri Lino Bartolo, Mario Coleiro, Chris Falzon, Eman Micallef, Edmond Sciberras, Stanley Spiteri u Josette Zerafa.

Nhar l-1 ta' Ġunju 2005, il-Komunità Karmelitana, f'laqgħa tal-kummissjoni pprezentat il-programm uffiċjali kif ukoll disinn artistiku<sup>51</sup> li l-Komunità ser tuża għal dawn il-festi. Dan inhadem mis-Sur David Borg minn Haż-Żabbar.

## Jiġi Ordnat il-Paviment tal-Madam

Fil-5 ta' Frar 2005 beda jinhatt l-*iscaffolding* tal-kor biex ikun jista' jitkompla l-invjjar. Wara ġew invjati l-kappella tas-Sagrament u n-niċeċ ta' Santa Venera V.M. u tal-Madonna tal-Karmnu.

L-Assistent tal-Perit, Lino Bartolo, insista mal-Patrijiet Karmelitani li l-knisja kellha tinkesa bil-madam għaliex inkella jkun diffiċli li titnaddaf jekk tibqa' bl-art tal-konkos, li riedu wkoll spiża biex jiġi rranġat. Huwa pprezenta disinn lill-komunità u flimkien mal-Pirjol Patri Raymond Calleja O. Carm.



ġabu diversi kampjuni u stimi. Il-madam ġie ordnat nhar il-5 ta' Frar 2005 minghand id-ditta *Hal Mann* ta' Hal Lija li tat l-ghajnuna taghha biex dan jithallas bin-nifs.

It-Tnejn 14 ta' Marzu 2005 id-ditta *Electrofix Co. Ltd.* ta' Hal Tarxien bdiet ix-xoghol ta' l-elettriku, xoghol li rrekjeda attenzjoni u pjanar minhabba l-ammont ta' pajpijiet li riedu jinghaddu minn taht il-madam. L-ispiza se tlahhaq eluf kbar ta' liri u l-biċċa l-kbira tax-xoghol irid isir qabel ma jitqiegħed il-paviment. Il-haddiema huma s-Sinjuri Jason Attard, li nzerta huwa d-Direttur ta' l-Armar fil-Kumitat Festi Esterni Santa Venera V.M., Lowell Fenech u Marco Spiteri.

Fl-istess żmien, il-*Foreman* Ġanni D'Amato kien qiegħed jahdem żewġ pilastru għal fuq l-artal maġġur biex iżommu l-purtiera li se titqiegħed wara l-artal, li quddiemha se titpoġġa is-Sedja tal-Presbiteru li se jmexxi ċ-ċelebrazzjonijiet liturġiċi.


L-Erbgħa 16 ta' Marzu 2005 beda jizzarma t-tower crane li kien jinsab fl-ghalqa ta' mal-kripta għax ma baqax użu għalih.

It-Tnejn 21 ta' Marzu 2005 ingħata bidu għall-qluġ tal-kontrabejt<sup>52</sup> ta' dik li kienet il-kripta biex ikunu jistgħu jitghaddew l-pajpijiet tad-dawl qabel ma jitqiegħed il-paviment tal-madam, li se sservi biss ta' sodda biex 'il quddiem isir il-paviment ta' l-irham.



## Imut Joseph Mizzi – Il-Haddied

B'xorti hażina, nhar it-Tlieta 29 ta' Marzu 2005, għall-gharrieda, wara marda qasira, thabbret il-mewt tal-haddied li kien qiegħed jahdem it-twieqi s-Sur Ġuzeppi Mizzi<sup>53</sup> ta' *Mid-Way Stained Glass*. Din kienet biċċa uġiġħ ta' ras għall-Patrijiet Karmelitani peress li t-twieqi ma kinux lesti kollha, iżda wara xi diskussjonijiet ġie miftiehem li x-xogħol jiġi komplut minn uliedu Beverley u Robert bl-ghajnuna tas-Sinjuri Clifford Borg St. John u Mario Sacco. Meta tkellimt ma' Robert sqarr miegħi li għalkemm ix-xogħol tal-



hadid ma kien qatt il-linja tieghu, iddeċieda li jidhol għall-kumplament tax-xoghol għax missieru Joseph dejjem kien jgħidlu li kienet ix-xewqa tieghu li jara t-twieqi tal-knisja lesti f' posthom, xi haġa li ma kellux ix-xorti jarahom.

Sakemm lahaq inhatt l-*iscaffolding* tal-kor, il-Kavallier Joseph D'Amato<sup>54</sup> miż-Żurrieq, skultura l-kapitelli tal-prospettiva prinċipali.




Grupp ta' erba' haddiema Frankie Buttigieg, Louis Fiteni, Saviour Spiteri u Samuel Vella<sup>55</sup> bdew it-kahhil tal-kmamar sekondarji cioè is-sagrastija, il-kamra tal-qrar, il-*crying room* u xi kmamar ohra.

Nhar it-2 ta' Mejju 2005 inhatt fil-knisja l-madum u hawnhekk beda x-xoghol tat-tqeghid tas-sodda tat- $\frac{3}{8}$ s u ramel li ġie mgħoddi bir-romblu biex dan seta' jiġi mballat.

Eżattament ġimgha wara, it-Tnejn 9 ta' Mejju, 2005 beda t-tqeghid tal-madum<sup>56</sup> mis-sur Grezzju Farrugia bl-ghajjnuna tat-tfal tieghu Christopher u Jean Pierre.




Sadanittant tkompla l-invjar tad-dawra tal-kor u baqa' jiżżarma l-*iscaffolding*.



Il-Hadd 22 ta' Mejju 2005 beda t-twahhil ta' 24 tieqa' ta' l-*aluminium*<sup>57</sup> għall-kmamar sekondarji. Dawn inhadmu u ngabru mis-Sur George Borg minn Santa Venera u twahhlu bl-ghajjnuna

tas-Sur Michael Grech, ukoll minn Santa Venera.

It-Tnejn 23 ta' Mejju 2005 ittiehed ir-romblu<sup>58</sup> li ntuża biex jiġi mballat iż-żrar u r-ramel tas-sodda ta' taht il-madum filwaqt li dakinhar stess beda l-bini tat-taraġ ta' l-artal.





Fuq il-presbiterju qieghed jithejja post ghall-qari tal-Kelma ta' Alla (l-ambone) u post ghall-fonti tal-magħmudija.<sup>59</sup>



## Pittura fuq il-Prospettiva Prinċipali

Waqf wahda mid-diversi laqghat li kien ikollu mal-komunità, Lino Bartolo infurmahom li fil-kwadru ta' fuq il-prospettiva, jixtieq li ssir pittura li turi lil Kristu Pancrator, bil-figura ta' Marija omm il-Karmelu u n-naha l-ohra l-figura ta' Santa Venera V.M. Fil-fond tagħha huwa ssuġġerixxa li jsiru l-figuri ta' Sant'Agata li skond it-tradizzjoni kienet tgħix ma' Santa Venera meta kienet Malta, il-Beatu Ġorġ Preca li għal żmien twil għex u miet f'din il-parroċċa ftit 'il bogħod mill-knisja l-ġdida. In-naha l-ohra fl-isfond naraw lil Elija tiela' s-sema fuq karru tan-nar u dehra tal-knisja l-antika ta' Santa Venera biex tibqa' tfakkarna tul iż-żmien fl-importanza li għandha għall-parroċċa. Lino Bartolo informa lill-komunità li kien se jittlob lis-Sur Michael Attard, iċ-*Chairman* tal-kumpanija li bniet il-knisja biex jiffinanzja din l-opra. Meta kellem lis-Sur Michael Attard dan laqa' bil-ferħa din l-offerta u fl-aħħar jiem ta' Marzu ġie ffirmat il-kuntratt. Nisperaw li din il-pittura tkun f'potha għall-ftuh tal-knisja. F'isem il-Vendriži rridu niringrazzjaw lis-Sur Michael Attard ta' dan il-ġest sabih li se jibqa' jfakkarna fih għal dejjem.

## Via Sagra, Sopraporta u Linef

Meta tlabt lis-Sur Mario Coleiro xi tagħrif dwar il-*Via Sagra*, mill-ewwel qalli li l-knisja hija d-dar ta' Alla u għalhekk jixraq li tkun armata kif imiss. Sa mill-bidu tal-bini tal-knisja l-ġdida dan il-hsieb kien f'mohħ il-Vendriži u issa li l-knisja hija lesta, beda jidher ix-xogħol li sar f'dawn l-aħħar snin biex il-knisja tibda tiżzejjien kif jixraq. Ftut tas-snin ilu l-knisja tagħna qalghet b'rigal sett ta' *Via Sagra* ferm sabiha li qabel kienet fil-knisja tal-Madonna tal-Midalja Mirakoluża tal-Blata l-Bajda. Din kienet tnehhiet minn din il-knisja meta kien sar ix-xogħol ta' modernizzar biex fiha jitqieghed il-fdal tal-Beatu Ġorġ Preca li kien joqgħod Santa Venera. L-erbatax-il stazzjon tal-*Via*

*Sagra* jikkonsistu f'alto riljev li jikkonsisti f'madwar seba' figuri kull waħda. Dawn x'aktarx huma xogħol id-ditta Franċiża *Gallard & Fils* ta' Marsilja. Ġie deċiż li ma' dawn l-erbatax-il stazzjon jżjeddu tnejn ohra li juru l-Aħħar Ċena u Kristu Rxoxt u dan biex il-*Via Sagra* tkun skond il-liturgija u titqiegħed b'mod unit fil-knisja. Ix-xogħol ta' l-alto riljev sar mis-Sur Renzo Gauci ta' Hal Tarxien filwaqt li l-kwadri saru mis-Sur Mario Vassallo. Il-kumplament tal-*Via Sagra* għet restawrata u mogħtija dehra li tixraq aktar għall-knisja tagħna, minn Mario Coleiro<sup>60</sup>, Viċi-President tal-Kumitat Festi Esterni Santa Venera. Is-Sinjuri Jesmond Grech u Charlie Farrugia, soċju u membru tal-kumitat rispettivament, hadmu x-xogħol tal-hadid biex il-*Via Sagra* setgħet tiddendel mal-pilastri tal-knisja.



Xogħol iehor li sar biex il-knisja tkompli tiżzejjjen kien mis-Sur Johnny Mizzi<sup>61</sup> minn Santa Venera, bil-kollaborazzjoni tas-Sinjuri Mario Amaira u Joseph Zammit li hadmu s-sopraporta biex magħha jiddendel il-pavaljun tad-damask fin-nava fejn se tintrama l-vara. Ix-xogħol ta' l-induratura sar mill-istess persuni. Ma' dawn hadmu wkoll żewġ lopop għal-linef u żewġ brazzi għal mal-pilastri ta'

fejn se tintrama l-vara. L-iskultura tagħhom hadimhom is-Sur Edmond Sciberras. Id-damask inxtara minn Mario Coleiro u xi donaturi ohrajn u l-hjata tiegħu saret mis-Sur Ernest Camilleri. Mario Coleiro hadem ukoll sett ta' sitt xemgħat biex jintramaw fejn il-vara. Id-ditta *Dallas* ta' Triq Hal Qormi tal-Hamrun offrew żewġ linef biex jintramaw hdejn il-vara titulari. Is-Sur Joe Cucciardi minn Santa Venera hadem ix-xogħol tal-karpenterija fuq l-artal biex dan seta' jiġi trasportat fil-knisja l-għdida.

## Għeluq

B'dan it-tagħrif ippruvajt niġbor flimkien dak li ġara f'medda ta' aktar minn 532 sena. Kull kelma għandha titqies bhala radd il-hajr lill-Mulej u lill-Qaddisa Titulari Santa Venera ta' kemm għamlu ma' din il-parroċċa. Ikun xieraq li l-kontenut kollu niddedikah b'ringrazzjament lil Alla tas-sahħa u l-kapaċità li ta lill-haddiema kollha, lil kull min b'xi mod ikkontribwixxa, lil

dawk kollha li offrew l-ghajjnuna taghhom, lill-poplu Vendriż kollu u lil tant Patrijiet Karmelitani li bl-ghaqal tad-deċiżjonijiet li hađu u bil-hila taghhom illum qeghdin nghixu avveniment storiku bhal dan fir-raħal taghna ta' Santa Venera. Bix-xieraq li nsellem lil dawk kollha li kienu involuti fil-knisja sa minn meta Santa Venera saret parroċċa u li llum m'ghadhomx maghna, ghax li kieku ma kinitx id-determinazzjoni taghhom, kieku ahna ma writniex dan kollu. Biex wasalt ghal dawn il-kitbiet kienet mehtieġa l-ghajjnuna ta' diversi, fosthom ir-Rev. Patri Robert Farrugia O. Carm. ta' l-ghajjnuna tieghu għal taghrif mill-knisja l-antika, lir-Rev. Kappillan Patri Alex Scerri O. Carm. għal taghrif konness mal-parroċċa, ir-Rev. Pirjol Patri Raymond Calleja O. Carm., ir-Rev. Pirjol Patri Amadeo Zammit O. Carm. u r-Rev. Patri Maurice Abela O. Carm., Segretarju tal-Provinċja Karmelitana għal taghrif tal-provinċja.

Nirringrazzja wkoll lis-Sur Stanley Spiteri ta' l-ghajjnuna tieghu fil-Malti u għar-ritratti, lid-*Draughtsman* Lino Bartolo tat-taghrif utli fuq il-proġett tal-knisja, lis-Sur Michael Zerafa għar-ritratti u taghrif, lis-Sur Mario Coleiro għat-taghrif storiku tieghu, lis-Sur Christian Micallef għall-informazzjoni miġbura meta ssaqqfet il-korsija tal-knisja u lis-Sinjuri Vince Calleja, Paul Gauci, Charles Muscat u Paul Xuereb għar-ritratti.

## ADDENDA

### Provinċjali – bl-Uffiċċju Taghhom f'Santa Venera

- |    |   |             |
|----|---|-------------|
| 1. | W. Rev. Patri Spiridjun Vassallo O. Carm. | 1916-1925;  |
| 2. | W. Rev. Patri Ġoġ Borg O. Carm.           | 1967-1969;  |
| 3. | W. Rev. Patri Ġustin Sant O. Carm.        | 1969-1976;  |
| 4. | W. Rev. Patri Manuel Gatt O. Carm.        | 1979-1984 u |
| 5. | W. Rev. Patri Robert Farrugia O. Carm.    | 1991-1997.  |

### Pirjoli – Knisja l-Antika u Matriċi

- |     |                                       |            |
|-----|---------------------------------------|------------|
| 1.  | Rev. Patri Dijonisju Spiteri O. Carm. | 1918-1923; |
| 2.  | Rev. Patri Ġwanni Mallia O. Carm.     | 1923-1926; |
| 3.  | Rev. Patri Angelo Ciantar O. Carm.    | 1926-1929; |
| 4.  | Rev. Patri Indri Spiteri O. Carm.     | 1929-1935; |
| 5.  | Rev. Patri Alfons Zammit O. Carm.     | 1935-1946; |
| 6.  | Rev. Patri Ġwann Zahra O. Carm.       | 1946-1952; |
| 7.  | Rev. Patri Leone Buhagiar O. Carm.    | 1952-1955; |
| 8.  | Rev. Patri Ġwann Zahra O. Carm.       | 1955-1961; |
| 9.  | Rev. Patri Anton Vidal O. Carm.       | 1961-1964; |
| 10. | Rev. Patri Marjan Farrugia O. Carm.   | 1964-1970; |
| 11. | Rev. Patri Robert Farrugia O. Carm.   | 1970-1972; |
| 12. | Rev. Patri Renato Valente O. Carm.    | 1972-1979; |
| 13. | Rev. Patri Samwel Abela O. Carm.      | 1979-1982; |
| 14. | Rev. Patri Pier Tumas Gatt O. Carm.   | 1982-1988; |
| 15. | Rev. Patri Pawlin Cremona O. Carm.    | 1988-1989; |
| 16. | Rev. Patri Joe Cilia O. Carm.         | 1989-1991; |
| 17. | Rev. Patri Pier Tumas Gatt O. Carm.   | 1991-1997; |

- |   |             |
|---|-------------|
| 18. Rev. Patri Robert Farrugia O. Carm. | 1997-2000;  |
| 19. Rev. Patri Pier Tumas Gatt O. Carm. | 2000-2003 u |
| 20. Rev. Patri Amadeo Zammit O. Carm.   | 2003-       |

#### **Pirjoli – Knisja l-Ġdida**

- |  |             |
|--|-------------|
| 1. Rev. Patri Guido Micallef O. Carm.  | 1980-1982;  |
| 2. Rev. Patri Louis Bajada O. Carm.    | 1982-1988;  |
| 3. Rev. Patri Frangisk Grech O. Carm.  | 1988-1994;  |
| 4. Rev. Patri Ġiljan Calleja O. Carm.  | 1994-2000 u |
| 5. Rev. Patri Raymond Calleja O. Carm. | 2000-       |

#### **Kappillani – bis-Sede fil-Knisja l-Antika u Matriċi**

1. Rev. Patri Ġwann Azzopardi O. Carm., mill-Mosta – 1918-1923  
(Twieled nhar it-12 ta' Ġunju 1879 u miet fit-13 ta' Awissu 1943);
2. Rev. Patri Indri O. Carm., mill-Belt Valletta – 1923-1935  
(Twieled nhar is-7 ta' Awissu 1873 u miet nhar l-24 ta' Settembru 1949);
3. Rev. Patri Alphons Zammit O. Carm., miż-Żejtun – 1935-1946  
(Twieled nhar it-30 ta' Mejju 1899 u miet nhar l-14 ta' Mejju 1997);
4. Rev. Patri Wistin Caruana O. Carm., miż-Żejtun – 1946-1961  
(Twieled nhar it-2 ta' Ġunju 1900 u miet nhar it-3 ta' Marzu 1969);
5. Rev. Patri Kiljan Azzopardi O. Carm., minn Hal Luqa – 1961-1967  
(Twieled nhar it-22 ta' Frar 1932 u miet nhar l-4 ta' Lulju 1998);
6. Rev. Patri Frangisk Grech O. Carm., mill-Hamrun – 1967-1979  
(Twieled nhar it-3 ta' Awissu 1926 u miet nhar il-15 ta' Jannar 2004);
7. Rev. Patri Ġużeppi Falzon O. Carm., mill-Hamrun – 1979-1988  
(Twieled nhar it-12 ta' Ottubru 1944);
8. Rev. Patri Damian Cachia O. Carm., mill-Hamrun – 1988-1991  
(Twieled nhar it-18 ta' Marzu 1934).

#### **Kappillani – bis-Sede fil-Knisja Parrokkjali (il-Kripti)**

9. Rev. Patri Joe Vella O. Carm., mill-Fgura – 1991-2003  
(Twieled nhar is-7 ta' Awissu 1958); u
10. Rev. Patri Alexander Scerri O. Carm., mill-Hamrun – 2003-  
(Twieled nhar is-6 ta' Diċembru 1971).

#### **Riferenzi:**

*Il-Karmelitani f'Santa Venera* – Santa Venera Lulju/Awissu 1984; *Il-Karmelitani f'Santa Venera minn Fr. Patrick Abela O. Carm.* – Programm tal-Festa ta' Santa Venera V.M. 1966; *Il-Knisja Parrokkjali u l-Kunvent tal-Karmnu f'Santa Venera minn Fr. David Felice Pace O. Carm.* – Programm tal-Festa ta' Santa Venera V.M. 1967; *Il-Knisja l-Ġdida ddedikata lil Santa Venera mill-Kappillan Patri Kiljan Azzopardi O. Carm.* – Programm tal-Festa ta' Santa Venera 22-26 ta' Lulju 1964; *Il-Mixja lejn Knisja Parrokkjali Ġdida ta' Santa Venera b'taghrif miġbur minn Silvio Farrugia* – Programm tal-Festi f'Ġieħ Santa Venera V.M. 1990; *Il-Holma Ssir Realtà, Il-Mixja lejn Knisja Parrokkjali Ġdida ta' Santa Venera b'taghrif miġbur minn Silvio Farrugia* – Programm tal-Festi f'Ġieħ Santa Venera V.M. 1991-1992; *Il-Knisja l-Qadima u Matriċi u l-Kunvent Tagħha b'kitba ta' Mario Coleiro; Il-Mixja ta' 75 Sena Parroċċa b'taghrif u kitba ta' Mario Coleiro* – Programm tal-Festi ta' Tifkira f'Ġieħ Santa Venera V.M. f'Għeluq il-75 Sena Parroċċa 1993; *Il-Progress li Sar fil-Bini tal-Knisja Parrokkjali l-Ġdida ta' Santa Venera b'taghrif miġbur minn Mario Coleiro* – Programm tal-Festa f'Ġieħ Santa Venera V.M. 1994, 1995, 1996, 1997, 2000, 2001, 2002, 2003, 2004; *Il-Ftuħ tal-Kripti tal-Knisja l-Ġdida – Ġrajja li sehhet 30 sena ilu minn Michael Zerafa* – Kumitat Festi Esterni Santa Venera V.M. – Programm tal-Festa 1999; *Gurnata u Hin Memorabbli minn Mario Coleiro; Apprezzament Emanuel Gatt (“Il-Pajsu”) – kitba ta' Stanley Spiteri* – Kumitat Festi Esterni Santa Venera V.M. Festa 2003; *Il-Karmelitani f'Santa Venera 1913-2000 ta' Patri Serafin Abela O. Carm.*; u Arkivji tal-Knisja l-Antika u Matriċi.